
௪. ஆஅ ணை ரர ற விலை 


உ 
(முருகா, 


“றஸிக ாறணரி? 
(சித்த மருத்துவ மாத இதழ்‌) 
ஆசிரியரும்‌ அச்சிட்டு வெளியிடுபவரும்‌, 
வேலூர்‌ மருத்துவர்‌ ஆ. இரா. கண்ணப்பர்‌, R.M.P, 


ஆண்டு சந்தா ரூ. 6-00 தனி இதழ்‌ : 50-காசு 
ஆணிய பவ தை மாத இதழில்‌ இண்‌: : 
1. நாதத்தின்‌ ஓலி இயக்கும்‌ நாதனே ! (பாட்டு) ப்‌ 1 
2. கார்ட்டூன்‌ 2 
8. சித்த மருத்துவர்களே ! கேளுங்கள்‌ ! 3 
4. நம்‌ நாட்டு மூலிகைகள்‌ “3 9 
5. நேரயும்‌-மருந்தும்‌ (கேள்வீ-பதில்‌) ஃ. 18 
6. மூலிகை அகராதி 3 22 
7. மருத்துவப்‌ பழமொழிகள்‌ ல்‌ 24 
8. மேகநோய்க கிடங்கொடேல்‌ ர so 58 
9. மணி மொழிகள்‌ es 28 
10. சித்தர்‌ இலகு மருத்துவம்‌ $e 29 
11. அனுபவம்‌ உணர்த்தும்‌ உண்மை த 31 
12. இதய ஒலி வ 92 


மரத்த அணல்‌ பட AE அகப்‌ அ A டப ரர்‌ 
நன்றி அறிவிப்பு !: 
பொங்கல்‌, புத்தாண்டு வாழ்த்து அனுப்பிய அன்பர்கள்‌ 
அனைவருக்கும்‌ எமது இதயம்‌ கனிந்த நன்றியை தெரிவித்துக்‌ 
கொள்ளு கிறோம்‌. ஆசிரியர்‌ 
தொலைபேசி எண்‌ : 728. -த. பெ. எண்‌ : 128 
59, மாசிலாமணி முதலி தெரு, வேலூர்‌- 1 (வ. ஆ.) 


மூலிகை மணியில்‌ வெளிவரும்‌ கட்டுரைகள்‌, கவிதைகள்‌ அனைத்‌ 
இம்‌ மூலிகை மணி பதிப்பகத்திற்கே உரிமை உடையது. கட்டுரை 
கன்‌, கவிதைகள்‌ அனைத்திற்கும்‌ எழுதிய ஆசிரியர்களே பொறுப்பு. ' 


ம. el 


நாதத்தின்‌ ஒலி இயக்கும்‌ நாதனே! 
es i தக அரவக்‌ 
தளை பட்ட பந்தம்‌, 
கிளை பட்டு தொடரும்‌ 
துளை பட்டு சிதற _— அருள்வாய்‌ முருகா 


வள்ளியுட னுறையும்‌ வள்ளலே 
எள்ளி நகையாடாமல்‌ நீ 
துள்ளி வருமயில்‌ மீதேறி ஓடிவா குமரா 


வாயார வாழ்த்துகிறேன்‌ 
ஓயாமல்‌ சிந்திக்கிறேன்‌ 
சேயான எனக்கு உன்‌ _ காட்சி தருவாய்‌ 
வேதாந்த தேசிகனே 
வேதத்தின்‌ உட்பொருளே 
நாதத்தின்‌ ஒலி இயக்கும்‌ _ நாதனே ! 
ச “= 
(A. K. கோவிந்தராசன்‌, கல்லாவி, தருமபுரி மாவட்டம்‌) 


5] 


ஐந்துகரத்தனை யானைமுகத்தனை இந்தினிளம்பிறை போலுமெயிற்றினை 
நந்திமகன்‌ றனை ஞானக்கொழுந்தனை புந்தியில்‌ வைத்தடி போற்றுகின்றேனே. 


அல்லாமல்‌ வேறொன்றறியேன்‌ பராபரமே. -- (தாயுமானவர்‌) 


மலர்‌ 10]  பிரமாதீசணா - தைம்‌ ஜனவரி-74 [இதழ்‌ 3 


சித்த மருத்துவர்கள! மகளுங்கள்‌!! 


இதய உபகண்டத்திலே குடியரசு தின விழா அண்மையில்‌ 
கொண்டாடப்‌ பெற்றது. ஒவ்வொரு மாநிலமும்‌ கொண்டாட்டத்தில்‌ 
ஈடுபட்டு மகிழ்ச்சியை பல துறைகளில்‌ பங்கேற்று ஊக்கம்‌ காட்டியது. 
அது போலவே நமது தமிழ்‌ மாநில அரசும்‌ * குடியரசு தினத்தை ” வெரு 
விமரிசையாகக்‌ கொண்டாடியதை செய்தி வாயிலாகவும்‌, வானொலிப்‌ 
பரப்பு வாயிலாகவும்‌ கண்டும்‌, கேட்டும்‌ ஆனந்தமடைந்தோர்‌ அநேகம்‌. 


ஆனால்‌ தமிழ்‌ மருத்துவர்கள்‌, சித்த மருத்துவத்‌ துறையில்‌ 
ஈடுபட்டு, “தமிழ்ச்‌ சித்த மருத்துவமும்‌, அந்தக்‌ கலையும்‌ வளர 
வேண்டுமென்று தமது உடல்‌ - பொருள்‌ - ஆவி அனைத்தையும்‌ 
செல்விட்டவர்கள்‌ ''. அவர்கள்‌ அரசுத்‌ துறை அலுவலர்களிலும்‌. 
தனியாக பாடுபட்டவர்களிலும்‌ சரி, மேதைகளாக இருப்பவர்கள்‌, இந்த 


. குடியரசு விழாவில்‌ மகிழ்ச்சியடையத்‌ தக்க நிகழ்ச்சிகள்‌ ஏதும்‌ நடக்க 


வில்லையே ! என்பதை உய்த்து உணர்ந்தவர்கள்‌ வருந்தாமலீருக்க 
முடியாது. 


காரணம்‌ என்ன ? குடியரசு தின விழாவிலே பல்வேறு துறை 
களில்‌ வல்லுனர்களாக விளங்கும்‌ கலைஞர்கட்கு (விருது) பட்டமளித்து 
சிறப்பு செய்வது வழக்கு. ஆனால்‌, இந்த வாய்ப்பு இதுவரை (ஆண்டு 
தோறும்‌ நடந்த குடியரசு தின விழாக்களில்‌) சித்த மருத்துவக்‌ கைர? 
கட்கு உண்டாகவில்லை ! 


மூலிகை மணி 4 பிதை 


pS 


இந்த ஆண்டி லாவது, “சித்த மருத்துவக்‌ கலைஞர்கட்கு சிறப்புச்‌ 
செய்வார்கள்‌ ?? என்று எண்ணியவர்கள்‌ -— ஏமா; ற்றமடைந்தது தான்‌ 
மிச்சம்‌ ! 


இதற்கு மாறாக, ஆயூர்வேத வைத்திய பண்டித சிரோன்‌ மணிகள்‌ 
இருவருக்கு, இந்தக்‌ குடியரசு தின வீ ரிழாவிலே, தமிழ்‌ மாநில விருதுகளை 
தமிழக அமைச்சர்கள்‌ முன்னிலையில்‌, தமிழக ஆளுநர்‌, ஆயூர்வேத 
வைத்தியர்கட்கு * விருதுகளை ? வழங்கி சிறப்புச்‌ செய்துள்ளார்கள்‌. 
இந்‌ நிகழ்ச்சியை அன்றே வானொலியில்‌ ஒலிபரப்பும்‌ செய்துள்ளனர்‌. 


நமது தமிழக அமைச்சர்களுக்காகட்டும்‌, அல்லது அவர்களுடன்‌ 
அமர்ந்து சமர்‌ புரியும்‌ ஆளும்‌ கட்சி சட்ட மன்ற உறுப்பினர்களுக்‌ 
காகட்டும்‌, எதிர்‌ வரிசையில்‌ நின்று ஆளும்‌ கட்சியினரை எதிர்த்து 
வசை பாடும்‌ பல்வேறு கட்சி சட்ட மன்ற உறுப்பினர்களுக்காகட்டும்‌, 
இந்த சித்த மருத்துவர்கள்‌ எங்கே ? ஏன்‌ ? அவர்களில்‌ ஒருவருக்காவது 
மாநில குடியரசு விழா நிகழ்ச்சியில்‌ விருதுகள்‌ வழங்கப்படவில்லை ? 
ஆயூர்வேத வைத்தியர்களுக்கு மட்டும்‌ வழங்கப்பட்டது ஏன்‌? இது 
ஓரவஞ்சனை அல்லவா ? என்று கேட்கத்‌ துணிவு இல்லை ! 


இந்த சம்பவத்தை ஒரு சட்ட மன்ற உறுப்பினரை நண்பர்‌ என்ற 
முறையில்‌ அணுகி கேட்டபோது, அவர்‌ கூறிய பதில்‌ என்ன தெரியுமா ? 
விருதுகள்‌ சும்மாவா கிடைக்கும்‌? விருதுகளைப்‌ பெற விரும்புவோர்‌ 
“ஒர்க்‌ பண்ணனும்‌ சார்‌ '' என்று சொன்னார்‌. இப்படி தான்‌ ஆயூர்‌ 
வேத வைத்தியர்‌ தனக்காக மேலிடத்தில்‌ “* ஒர்க்‌ செய்ய சொல்லி * தான்‌ 
விருது கிடைத்தது என்றார்‌. எப்படி இவர்‌ வாதம்‌? இப்படி வெட்கம்‌ 
கெட்ட விருதை சிபார்சு பிடித்து வாங்க எந்த தமிழ்‌ சித்த மருத்துவனும்‌ 
விரும்பமாட்டான்‌ ! தானாக கனியாத கனியை தடிகொண்டு அடிப்பதை 
போல, இந்த வரட்டு கவுரவம்‌ தேவையில்லை ! 


ஆனால்‌ சித்த மருத்துவம்‌ வேறு எந்த மாநிலத்திலும்‌ இல்லாத, 
தமிழகத்திற்கே உரிய தமிழ்‌ மருத்துவக்கலை. இந்தக்‌ கலை தற்போது 
(20) இருபதாயிரத்துக்கு மேலும்‌ பரம்பரையாகவும்‌, படித்துப்‌ பட்டம்‌ 
பெற்ற மருத்துவர்களும்‌, முறையாக அரசினர்‌ மருத்துவ மனைகளிலும்‌ 
சேவை செய்து வரும்‌ சித்த ரக வகற்களில்‌ ஒருவர்‌ கூடவா 2 இந்தக்‌ 


குடியரசு தின விழாவிலே, * மாநில விருதுக்கு? அருக்தையுள்ளவராக 
இல்லை! 


இத்த சம்பவத்தை உள்ளபடியே நினைத்து வேதனை படும்‌ தமிழ்‌. 
சித்த மருத்துவர்களை ஆறுதல்‌ கூறுபவர்‌ யார்‌ ? இப்படியே ஒவ்வொரு 


பிதை 5 முலிகை மணி 


நிகழ்சிகளிலும்‌ “ சித்த மருத்துவம்‌ * ஒதுக்கப்பட்டு, கழிக்கப்பட்டு 
வருவதை எவ்வளவு நாள்‌ சகித்துக்‌ கொண்டிருப்பது 2 


சித்த மருத்துவர்களே ! கேளுங்கள்‌. உங்கள்‌ தொகுதியில்‌ 
நீங்கள்‌, “ஒர்க்‌ செய்து ' எம்‌.எல்‌.ஏ. களாவும்‌, அமைச்சர்களாகவும்‌ 


ஆக்கி சட்டமன்றத்திற்கு அனுப்பி வைத்தீர்களே ! அவர்கள்‌ வீட்டு 
எதிரிலே, அமைதியான முறையிலே, அணிவகுத்துப்‌ போய்‌ நின்று 
களுங்கள்‌, “யா உங்களுக்கு நாங்கள்‌ ஒர்க்‌ செய்து சட்ட 
மன்றத்திற்கு அனுப்பினோமே ” ஓராண்டிலாவது ஒரு தமிழ்ச்‌ சித்த 
மருத்துவனுக்கு விருது கிடைத்துள்ளதா ? நாங்கள்‌ என்ன பாவம்‌ 
செய்தோம்‌? இருபதாயிரத்துக்கும்‌ மேற்பட்ட எங்கள்‌ மத்தியில்‌ 
அங்கொன்றும்‌ இங்கொன்றுமாக இருக்கும்‌ வடநாட்டு ஆயூர்வேத 
வைத்தியர்கட்கு மட்டும்‌ தமிழகத்தில்‌ விருதுகள்‌ வழங்க எப்படி 
சகித்துக்கொண்டு அங்கு இருந்தீர்கள்‌ ? இது உங்கள்‌ உடன்பிறப்புக்கு 
செய்த துரோகம்‌ அல்லவா ? என்று கேளுங்கள்‌ ! 


இது தமிழகத்திற்கே ஏற்பட்ட மானக்குறைவு தான்‌ 
என்று சுட்டிக்‌ காட்டுங்கள்‌ ! 

்‌ கடிதம்‌ £ லி 


பெருமதிப்பிற்குரிய ஆசிரியர்‌ அவர்களுக்கு, வணக்கம்‌. 
தங்கள்‌ வளர்ப்பு அன்னை 
ஜீவரத்தினம்‌ அம்மையார்‌ அவர்களின்‌ 
இரண்டாம்‌ ஆண்டு நினைவு நாளாகிய 6--1--74ல்‌ அன்னார்‌ 
ஆத்மா சாந்தியடையவும்‌, அன்னாரின்‌ அருளுடம்பு தங்களுடன்‌ 
இருந்து, தங்கள்‌ மருத்துவத்‌ தொண்டினுக்கு a புரியவும்‌ 
எல்லாம்‌ வல்ல இறைவனை வேண்டுகிறோம்‌. 


க்க 


இவண்‌ ப்‌ ்‌ 
எம்‌. எஸ்‌. பாக்யெரால்‌, 
மூலிகை மணி வாசகர்‌ வட்டம்‌, கோவை-19. 
%242707272202270420704242727070702020202020707070727270 


87070767638 


அல்ல்து வ விவக 


மூலிகை மணி நடாத்திய கண்காட்சியிலும்‌, கருத்தரங்கிலும்‌ - 


அவர்‌ கலந்துக்கொண்டு ஊக்கமளித்து வந்ததை நாம்‌ மறக்க 
முடியாத நினைவுகள்‌ ஆகும்‌. அன்னாரை இழந்து தவிக்கும்‌ 
தமிழக மக்களுக்கும்‌, அவரது மகன்‌ 6. ம. கோபால்‌, மற்றும்‌ 
குடும்பத்தினர்‌ அனைவருக்கும்‌ மூலிகை மணியின்‌ சார்பாக 
ஆம்ந்த அனுதாபத்தை தெரிவித்துக்‌ கொள்ளுகிறோம்‌. 


௮ அரியர்‌, மூலிகை மணி. 


ம.1. நாயுடு மறை) 
“முத்த 2 50 ap ted: 4-1-1974 
கடந்த 4-1 1974ல்‌ ல்‌ தனிப்பெரும்‌ - 
தொழிலதிபர்‌ ; சித்த மருத்துவ மேதை மறைந்தார்‌. அவர்‌ 
சித்த மருத்துவத்தை வளர்க்க அரும்பாடு பட்டார்‌. அவர்‌ 
இழப்பு சித்த மருத்துவத்திற்கு பேரிழப்பாகும்‌. பல தடவை 


எட 


ஈறவிகை மணியின்‌ 
கடந்த ஒன்பதாண்டு மலரும்‌, இதழ்களும்‌ 


கைவசம்‌ சில பிரதிகளே உள்ளன. 
முதல்‌ ஆண்டு மலர்‌-1, இதற்‌- 1, 2, 3, 4, 5, 7, 10, 11, 12 
்‌ மலர்‌-2. இதழ்‌- 1, 2, 4, 5, 6, 7, 8,9, 10, 11, 12 
மூன்றாவது ஆண்டு: மலர்‌--3, 12 மாத இதழ்களும்‌ உள்ளன. 
நான்காவது. ஆண்டு மலர்‌--4, ற ய்‌ 
ஐந்தாவது ஆண்டு மலர்‌--5, ற ்‌ 
ஆறாவது ஆண்டு மலர்‌--6, ச்‌ ப்‌ 
ஏழாவது. ஆண்டு மலர்‌--7, ப்‌ ட்‌ 
எட்டாவது ஆண்டு மலர்‌--8, ள்‌ 4 
: ஒன்பதாவது ஆண்டு மலர்‌--9, A ல்‌ 
மேலே குறிப்பிட்ட மூலிகை மணி இதழ்களில்‌ தேவையானவற்றை 
குறிப்பிட்டு, ஒரு புத்தகம்‌ விலை 50-காரு வீதம்‌ தொகையை 18 பூ 
அனுப்பினால்‌ தபாலில்‌ அனுப்பி வைக்கப்படும்‌. 4 5. £ கிடையாது. 
மேலே குறிப்பிட்ட இதழ்கள்‌, அனைத்தையும்‌ ஒரே தடவையில்‌ 
வாங்குபவர்கட்கு, பனிரண்டரை சதவீதம்‌ கழிவு தரப்படும்‌. 
0 ஆயுள்‌ சந்தா ரூ. 150-00 செலத்தி, சந்தா சேருவோர்க்கு 
மேல்கண்ட அனைத்து இதழ்களும்‌ அன்பளிப்பாக அனுப்பிவைக்கப்படும்‌ 
Eo 1 பப TL FEET TEE, 


முலிகை மணி மருத்துவப்‌ பயிற்சி நிலையம்‌ 
தபால்‌ மூலம்‌ பாடப்‌ பயிற்சி — (ஓராண்டுக்‌ கல்வி) 
அநேகர்‌ வேண்டுகோளுக்கிணங்க சித்திரை மாத முதல்‌ 
மூலிகை, சித்தமருத்துவப்‌ பாடங்கள்‌ துவக்கப்பட இருக்கிறது. 
இதில்‌ மாணவ, மாணவியர்களாகச்‌ சேர்ந்து தபால்‌ மூலம்‌ 
பயின்று சித்த மருத்துவராகி, சேவை செய்ய ஓர்‌ அரிய 
வாய்ப்பாகும்‌. பயிற்சியின்‌ இறுதியில்‌ 15 நாட்களுக்கு 
நேர்முக வகுப்பும்‌ -- மூலிகைகளை அறிமுகம்‌ செய்து, தேர்வு 
நடத்தி நற்சான்றிதழ்களை நமது மூலிகை மன்னர்‌ கண்ணப்பர்‌ 
அவர்கள்‌ நேரில்‌ வழங்குவார்‌. விண்ணப்பதாரர்‌ ரூ. 1--09 
| மணியார்டர்‌ செலுத்தி, விண்ணப்ப விபரத்தாளை பெற்று 
| மற்ற விபரங்களை அறிந்து, சேர்ந்து எளிய முறையில்‌ உயர்ந்த 
மருத்துவத்தைக்‌ கற்று மருத்துவராகப்‌ பணி புரியலாம்‌. 
விபரங்கட்கு : 
மூலீகை மி மருத்துவப்‌ பயிற்சி நிலயம்‌ 
P. B. No. 126 — வேலூர்‌. (வ. ஆ.) 


சந்தா நேயர்களும்‌, வாசக அன்பர்களும்‌ 
கவணிக்க: 


நதா % 
ந ததன்‌ ட்டி 
பூச ப 


தீராது என்று கைவிடப்பட்ட நோய்களையும்‌, ஆங்கில 
முறை ஊசி, மாத்திரைகளால்‌ நோய்‌ சிக்கலடைந்து தவிக்கும்‌ 
நோயாளிகளையும்‌ படுக்கை தந்து சிகிச்சை அளித்து 
குணமாக்க 15-படுக்கைகள்‌ உள்ளன. எனவே, இங்கு வந்து 
தங்கி சிகிச்சை செய்துக்கொள்ள விரும்பும்‌ தமிழக அன்பர்‌ 
களுக்கும்‌, இந்திய மக்கள்‌ அனைவருக்கும்‌ தெரிவிக்கிறோம்‌. 
படுக்கைகளுக்கு முன்கூட்டி கடிதம்‌ எழுதுவது நலம்‌. 

குறிப்பாக நீண்ட நாள்‌ ஆஸ்துமா, காசம்‌, மேகநோய்‌ 
போன்ற கொடிய நோய்களை குணப்படுத்தக்கூடிய வகையில்‌ 
மருத்துவம்‌ செய்ய வசதிகள்‌ செய்யப்பட்டுள்ளது. - எனவே, 
மேற்கண்ட நோய்‌ உள்ள அன்பர்கள்‌ மூலிகை மணி மருத்துவ 
மனைக்கு வந்து குணம்‌ காணலாம்‌. 

தீராத நாள்பட்ட நோயாளிகள்‌ தக்க துணையுடனும்‌, சமையல்‌ 
செய்ய ஒரு சில பாத்திரங்களுடன்‌ வருவது மிக்க நலம்‌. 

மூலிகை மணி மருத்துவ மனை, 
்‌ P. 8. No. 126, வேலூர்‌-1. 


» 


மணமகன்‌ : மணமகள்‌ : 
11) வேங்கடேசன்‌, எம்‌.ஏஃபினஸ்ஸி., உருக்குமணி, பி.ஏஃபி 


தமிழ்த்‌ திருமண நீகழ்‌ நீரல்‌. 
நேரம்‌: 10--2--74 ஞாயிற்றுக்கிழமை காலை 7-45 -- 9-15 மணி 
இடம்‌ : திருத்தணி வேலூரார்‌ வணிக வைசிய சத்திரம்‌ (திருக்குளம்‌ எதிரில்‌) 


1. மூன்னவனாரை மஞ்சளிலும்‌, அம்மையப்பரைக்‌ குடங்களிலும்‌ 
ந்‌ எழுந்தருளுவித்து, புத்தாடை மணமலர்மாலை வைத்து அருள்‌ 
ல்‌ வேண்டிப்‌ பெறல்‌. 

2: புத்தாடை, மாலைக்கு, அவையினரின்‌ வாழ்த்துப்‌ பெறல்‌. 

8. மணமகனும்‌, மணமகளும்‌, ஒவ்வொருவராய்‌ மணவறைக்கு வந்து, 

புத்தாடை மாலை பெற்று போதல்‌. 

4. ஜந்து வாழ்வரசியர்‌, மணவறையில்‌ அரசாணிக்கால்‌ நாட்டுதல்‌. 

5. புத்தாடை மாலைபூண்டு மணமக்கள்‌ மணவறையில்‌ வந்தமர்தல்‌. 

5—(அ) மணப்பொங்கல்‌ வழிபாடு. 

6. திருநீறு அணிதல்‌ ஐந்தெழுத்து ஓதல்‌. 

7. இருவரும்‌ இல்லறம்‌ ஏற்பம்‌ என, மணமக்கள்‌ காப்புக்‌ கட்டிக்‌ 
கொள்ளல்‌; அரசாணிக்‌ காலுக்கும்‌ காப்புக்கட்டுதல்‌. 

8. அவரவர்‌ பெற்றோர்க்கு மணமக்கள்‌ பாதபூசை செய்தல்‌. 

9. மணமகள்‌ பெற்றோர்‌ மணமகளின்‌ வலக்கையை, மணமகன்‌ 
பெற்றோர்‌ முன்‌, மணமகனின்‌ வலக்கையில்‌ வைத்து, ஓப்படை 
செய்தல்‌. 

10. மணமக்கள்‌ முன்னவனாரையும்‌, அம்மையப்பரையும்‌ மலர்தூவி 
வழிபடல்‌. 

11, மங்கலநாணை இறைவன்‌ முன்‌ வைத்துப்‌ படைத்து அவையினரின்‌ 
வாழ்த்துப்‌ பெறல்‌. 

12. அழல்‌ வடிவில்‌ இறைவனை வழிபடுதல்‌. 

18. மங்கலநாண்‌ சூட்டல்‌. 

14. மாலை மாற்றிக்‌ கொள்ளல்‌. 

க 15. மும்முறை வலம்‌ வருதல்‌ — அம்மி மிதித்தல்‌, காலாழி அணிதல்‌ 
மணமகள்‌ உடன்‌ பிறந்தான்‌ பொரிவழங்கல்‌ --- பொரிமோதிரம்‌ 
இடப்பெறல்‌. 


16. மணமக்கள்‌ உறுதிமொழி யேற்றல்‌. 

17. மணமக்கள்‌ மாறியமர்தல்‌. 

ம்‌ 18. அரிசி வாழ்த்து. 

19. மணமக்கள்‌ மாறியமர்ந்து, காப்பு அவிழ்த்திடல்‌. 

20. வலம்வந்து மணவறைக்கு முன்புறம்‌ மணமக்கள்‌ நாற்காலிகளில்‌ 


அமர்தல்‌. 
21. நல்லோர்‌ மணமக்களை வாழ்த்திடல்‌. [பின்புறம்‌ காண்க] 


1 


ப 


நல்லேர்‌ வாஹ்த்தூ£ 


10--2-74 ஞாயிறுக்கிழமை காலை 9-15 மணி முதல்‌, 


வரவேற்புரை : திரு. ம. வி. சுதாகர்‌, எம்‌. ஏ., 
துணைப்பேராசிரியர்‌, ஊரிசுக்‌ கல்லூமி, தவறா 


a 
ட . » . ப்‌ ௬ ன்‌; .. - 
வாழ்த்துரை வழங்கும்‌ அருளாளர்க ல 
அருள்மொழியரசு. திருமுருக. கிருபானந்தவாரியார்‌ சுவாமிகள்‌ ட்டு 


ஆட்சி மொழிக்‌ காவலர்‌, 8. இராமலிங்களார்‌, எம்‌. ஏ. அவர்கள்‌ 7 


கல்விநெறிக்‌ காவலர்‌, 
மாண்பமை. நெ. து. சுந்தரவடிவேலு, எம்‌.ஏ..எல்‌.டி., அவர்கள்‌ 
(துணைவேந்தர்‌, சென்னைப்‌ பல்கலைக்கழகம்‌) 


| பேராசிரியர்‌, அ. மு. பரமசிவானந்தம்‌, எம்‌.ஏ.,எம்‌.லிட்‌., அவர்கள்‌ 
(தமிழ்த்துறைத்‌ தலைவர்‌, பச்சையப்பர்‌ கல்லூரி, சென்னை) 
நூலறி புலவர்‌, 


டாக்டர்‌. ௩. சஞ்சீவி, எம்‌:ஏ.,எம்‌.லிட்‌., பி.எச்டி. அவர்கள்‌ 
(தமிழ்த்துறைத்‌ தலைவர்‌, சென்னைப்‌ பல்கலைக்கழகம்‌) 


“டாக்டர்‌. சி. பால௯ப்பிரமணியம்‌, எம்‌.ஏ.,எம்‌.லிட்‌.,பி.எச்டி., 
(தமிழ்த்‌ துணைப்பேராசிரியர்‌, சென்னைப்‌ பல்கலைக்கழகம்‌) 
டாக்டர்‌. பு. மு. வேணுகோபால்‌, எச்‌.பி.ஐ.எம்‌. . 
- (இயக்குனர்‌, இந்திய மருத்துவத்‌ துறை, சென்னை) 
பேராசிரியர்‌, திரு. அதிசயநாதன்‌, எம்‌. ஏ., 
- (துணை முதல்வர்‌, ஊரிசுக்‌ கல்லூரி, கேதார்‌ 
பேராசிரியர்‌, எஸ்‌. சுந்தரராசன்‌, பி.எஸ்ஸி., (ஆனர்ஸ்‌) 
க்‌ (பெளதிகத்‌ துறைத்‌ தலைவர்‌, ஊதிக்‌ கல்லூரி, ந > 
"திரு. மு. பெருமாள்‌ வக்க வேலூர்‌. வ.ஆ. 


PE 


அூவர்ணயங்யா்‌ ம? 
(168-வது மூலிகை) 


ப்‌ வர்ணப்பட்டி என்ற இம்‌ மூலிகை ஒரு 
குத்து மர (சிறுமர வகுப்பு) இனத்தைச்‌ சார்ந்தது. 
தமிழகத்திலே -- கோவில்கள்‌ தோறும்‌, நகரங்‌ 
களிலும்‌ வைத்து வளர்க்கும்‌ கவர்ச்சி மிக்க செடி 
யாகும்‌. இது ஏறத்தாழ மருதோன்றி மரம்‌ 
உயரமாக வளரும்‌. இதன்‌ இலைகள்‌ நீளமாக 
வும்‌, காம்பின்‌ முனையில்‌ ஓர்‌ இலையாகவும்‌, கீழே 
இரட்டையாகவும்‌ விட்டு அரிவாள்முனை போல 
வும்‌ வளரும்‌. மலர்‌ மஞ்சள்‌ நிறமாகவும்‌, காய்‌ 
கொத்தவரைப்‌ பேரல்‌ நீளமாகவும்‌ வளரக்‌ 
கூடியது. பரமனடி பாடும்‌ பக்தர்கள்‌, இதன்‌ 
இலை, மலர்களை அன்புடன்‌ இறைவ னுக்கு 
அர்ப்பணம்‌ செய்யவே இந்த சுவர்ணப்பட்டியை 
வீடு தோறும்‌ வைத்து வளர்த்து வருகின்றனர்‌. 


பொதுவாக ஒரு மூலிகையின்‌ இலையின்‌ 
பக்கங்களில்‌ அரிவாள்‌ முனைப்போல இருக்கும்‌ 
இனங்களுக்கு தனித்தன்மையான குணங்கள்‌ 
உண்டு என்பதை, முன்பு ஒரு சமயம்‌ “தினமணி 
சுடரில்‌” எழுதி வந்தபோது குறிப்பிட்டது நினைவு 


மூலிகை மணி 10 பி.தை 
அ சது தக ப்பட்‌... அத தட வல்‌ உல்ல [டப்‌ பட பாட ட 
இருக்கலாம்‌. அந்த வகையில்‌ வேப்பிலை, அரிவாள்முனைப்பூண்டு, 
சிறுசின்னி போன்றவை சிறப்பு வாய்ந்தது எனலாம்‌. அதே போல 
எந்த மூலிகைக்கு அதன்‌ மலர்‌ நிறம்‌ மஞ்சள்‌ ஆக உண்டோ அவைகட்‌ 
கெல்லாம்‌ மருத்துவ சிறப்புக்‌ குணம்‌ உண்டு என்பதை உணர்த்தும்‌. 


பொதுக்‌ குணம்‌ 


சுவர்ணப்பட்டிக்கு: பொதுவாக பித்தநீர்‌ பெருக்கும்‌ குணமும்‌, 
வாந்தியுண்டாக்கச்‌ செய்யவும்‌, மலத்தை உடைத்து தள்ளவும்‌ சக்தி 
கொண்டது. மேலும்‌ உடலுக்கு சூட்டைத்‌ தந்து, விக்கங்களைக்‌ 
கரைக்கவும்‌, நுட்புழுக்கொல்லியாகவும்‌ பயன்படுகிறது. 


இலை, 


(1) இலையை தண்ணிர்விடாமல்‌ அரைத்து ஆறாத ரணங்களுக்கு 
மேலே போட்டு வர அவை ஆறும்‌. 

(2) : இலையைக்‌ குடி நீரிட்டுக்‌ காய்ச்சி 100 மில்லி. உள்ளுக்குக்‌ 
குடித்து வர வாந்தியுண்டாக்கும்‌ ; மலச்சிக்கல்‌ அறுக்கும்‌ ; உடலில்‌ 
உள்ள பூச்சிகள்‌, மலப்புழுக்கள்‌ மலத்துடன்‌ வெளியாகிவிடும்‌. 


வீக்கங்கள்‌ கரைய 


இலையை ஆமணக்கெண்ணெய்‌ வீட்டு வதக்கி இளஞ்சூடாக 
வைத்து கட்டிவர அவை கரைந்து விடும்‌. ( 


அட 


காமாலை நீங்க. 


சுவர்ணப்பட்டியின்‌ பூ 4 மட்டும்‌, கரிசலாங்கண்ணி 1 கைபிடி. 
இலை எடுத்துக்கொண்டு 1 குவளை நீர்‌ விட்டு 4 மிளகு தட்டிப்‌ போட்டுக்‌ 
காய்ச்சிய குடிநீர்‌ அரை குவளையாக காலை மாலை பதிக நாட்பட்ட 
காமாலையும்‌ தீரும்‌. 


இன்னும்‌ அநேக வழக்கு முறைகள்‌ மறைந்து போயின ல்‌ 


தமிழ்‌ மக்கள்‌ இந்த மலரை இறைவனுக்கு அர்ப்பணம்‌ செய்வதை 
மட்டும்‌ மறக்காமல்‌ செய்கின்றனர்‌. 


இ. 


5. 


வாசக அன்யர்கட்கு மட்டும்‌ 
சாறு ஆயா௱ாரிய்யுகண்‌ 2 


அக்டோபர்‌—'73 முதல்‌ 
௩. [விலைவாசிகள்‌ ஏற்றக்‌ காரணத்தால்‌ சிறிது விலை கூட்டப்பட்டுள்ளது] 
முக்கூட்டு கற்ப மூலிகைத்‌ தைலம்‌ 
எண்ணெய்‌ ஸ்னானத்திற்கு ஏற்றது. தேக வலிமையும்‌ உண்டாக்கி 
உடல்‌ சூட்டைத்‌ தணித்து, ஆரோக்கியத்தைத்‌ தரும்‌, 
ஒரு புட்டி விலை ரூ. 5-00 
மருதோன்றித்‌ தைலம்‌ 
தலைமுடி கொட்டுபவர்களுக்கு ஏற்றது, தலை முடி கொட்டுவதை நிறுத்து 
வதுடன்‌ கருமையாக தலைமுடியை வளர வைக்கும்‌. 
ஒரு புட்டி விலை ரூ 5--00 
மூலிகை பேதி மாத்திரை 
மலசசிக்கல்‌, மலப்புழு உள்ளவர்கள்‌ மாதம்‌ ஒரு முறை சாப்பிடலாம்‌ 
குழந்தை முதல்‌ பெரியோர்கள்‌ வரை பயமின்றிச்‌ சாப்பிடலாம்‌. 
25 மாத்திரை விலை ரூ, 3--00 
வல்லாரைத்‌ தைலம்‌ 
மண்டை வறட்சி, ஞாபக மறதி, வழுக்கைத்தலை, அதிஉஷ்ணம்‌, பித்தம்‌ 
ஆகியவை நீங்கி தேகம்‌ குளிர்ச்சியாகும்‌. 
ஒரு புட்டி விலை ரூ. 5--00 
முசுமுசுக்கைத்‌ தைலம்‌ 
தலைக்குத்‌ தடவிவர சகல உஷ்ணமும்‌ நீங்கும்‌. பீனிச நோய்‌, அகால 
ரோமம்‌ உதிர்தல்‌, ஆஸ்துமா, காச நோயுடையவர்களுக்கு ஏற்றத. 
ஒரு புட்டி விலை ரூ, 5--00 
கருவேலன்பட்டை பற்பொடி 
தினசரி உபயோகத்திற்காகவும்‌, பல்லுறுதிக்கும்‌, பல்‌ தரய்மைக்கும்‌ 
சிறந்தது கருவேலன்பட்டை பற்பொடி, 
' ஒரு பாக்கெட்‌ விலை ரூ 1-00 
காது நோய்‌ எண்ணை ' 
காதில்‌ சீழ்‌ வடிதல்‌, இரத்தம்‌ வருதல்‌, காது வலி, வீக்கம்‌ ஆகியவை 
களுக்கு சிறந்த மூலிகைகளால்‌ தயாரித்தது. 
ஒரு புட்டி விலை ரூ. 3- 00 
வல்லாரைத்‌ திப்பிலி 
பள்ளி செல்லும்‌ இளம்‌ மாணவ மாணவியர்களின்‌ ஞாபக மறதி சீங்கி, 
கவனமாய்ப்‌ படித்து தேர்வு எழுதி முதன்மையாகத்‌ தேறலாம்‌. 
40 கான்‌ மருந்து பாக்கெட்‌ விலை ரூ 400 


பொன்னாங்கண்ணி தைலம்‌ 
அசல பொன்னாங்கண்ணிக்‌ கீரையால்‌ முறைபடி தயாரித்தது கண்‌ 
ஒளிக்கும்‌, பார்வைக்கும்‌ சிறந்தது. தலைக்கு ஸ்னானமாகவும்‌, தினம்‌ தடவிக்‌ 
கொள்ளவும்‌ ஏற்றது. ஒருபுட்டிலிலை ௫. 5.0௦ 
புதிய மருந்துகள்‌ விபரம்‌ : 


தலைவலிககு தைலம்‌ ட்‌ 
அடிக்கடி தலைவலி வரும்‌ அன்பர்கள்‌ வாரம்‌ இருமுறை இதனை தேய்த்த 
ஸ்னானம்‌ செய்துவர படிப்படியாகத்‌ தலைவலி ரீங்கும்‌. 
ஒரு புட்டி விலை ரூ. 5-00 
புழுவெட்டு நீங்கத்‌ தைலம்‌ ்‌ 
தலையில்‌ வரும்‌ புழுவெட்டு, பொடுகு, ஆகியன நீங்க இதனை தினமும்‌ 
தலைக்குத்‌ தடவி வரலாம்‌, ஒருபுட்டி விலை ரூ. 5-00 
பித்தத்திற்குச்‌ சூரணம்‌ 
காபி, டீ, புகையிலை மற்றும்‌ பித்தம்‌ தொடர்பான பொருள்களை அதிகமாக 
பயன்படுத்துவோர்‌, இந்த சூரணப்‌ பொடியைப்‌ பயன்படுத்தி பித்தத்தை 
க்கலாம்‌, ஒரு பாக்கெட்‌ விலை ரூ, 3-50 
ஆவாரைப்‌ பஞ்சாங்க சூரணம்‌ 
நீரிழிவு நோயுடையவர்கட்கு, அந்‌ நோயைக்‌ கட்டுப்படுத்தவும்‌, காபி, டீ, 
போன்ற பானங்கட்குப்‌ பதிலாக இதனை காபி போல்‌ பயன்படுத்தி 8ீரிழிவைக்‌ 
கட்டுப்படுத்தலாம்‌. ஒரு பாக்கெட்‌ விலை ரூ. 5--00 
செம்பரத்தம்‌ பூ தைலம்‌ 
இளம்‌ வயதினர்கட்கு முடி செழித்து வளர, தலைக்குத்‌ தடவி வந்தால்‌ 
இத்‌ தைலம்‌ துணைபுரியும்‌. ஒரு புட்டி விலை ரூ. 5--00 
தேவையான மருந்தைக்‌ குறிப்பிட்டு, இத்துடன்‌ தபால்‌ செலவு ரூ. 2-09 
சேர்த்து கீழ்க்கண்ட முகவரிக்கு மணியாடர்‌ செய்தால்‌ உடன்‌ பார்சல்‌ மூலம்‌ 
வரிசைக்‌ கிரமமாக அனுப்பி வைக்கப்படும்‌. 
மருந்துகள்‌ ஒன்றுக்கு மேல்‌ 2 (அ) 3 புட்டிகளுக்கு ரூ. 3-00 ம்‌, 4 (அ) 5 
புட்டிகளுக்கு ரூ. 4-00 ம்‌ தபால்‌ செலவு சேர்த்து அனுப்பவும்‌. 
மணியாடர்‌ கூப்பனில்‌ தெளி மான விலாசமும்‌, தேவையான 
மருந்துகளும்‌ விபரமாக எழுதாவிடில்‌ கவனிக்க இயலாது. 


முகவரி -- ஆ. இரா. கண்ணப்பர்‌, 7.11, 


59, மாசிலாமணி முதலி தெரு, வேலூர்‌ -1 (வ. ஆ.) 


"> 


யாரை வைம னாம்‌ 


[இப்‌ பகுதியில்‌ வாழ்க்கைக்கு பயன்‌ தரும்‌ எந்தவித 
உ கேள்விகளும்‌ இடம்பெறும்‌. கேள்வி கேட்பவர்களின்‌ பெயர்‌ 
அவசியமிரு ந்தால்ன்றி வெளியிடப்படமாட்டாது. எல்லோ 
ருக்கும்‌ பயன்படும்‌ கேள்விகள்‌ எதுவாயினும்‌ சரி, அவை 
கட்கு முதலிடம்‌ தரப்படும்‌. இப்‌ பகுதியில்‌ ஐந்து ஆண்டு 
களாக தொடர்ந்து வந்த கேள்வி--பதில்களை மருத்துவ 
சம்பந்தப்பட்ட வரையில்‌ தனியாக '* நோயும்‌-மருந்தும்‌ ?” 
எனத்‌ தனி நாலாக வெளியிடப்பட்டுள்ளது. தேவையுள்ள 
அன்பர்கள்‌ முன்பணம்‌ மணியாடர்‌ அனுப்பி பெறலாம்‌. 
சினிமா சம்பந்தப்பட்ட கேள்விகள்‌ கவனிக்கபட மாட்டாது. 
கூடிய வரையில்‌ மருத்துவம்‌, சமூகம்‌, சமயம்‌ பற்றிய 
கேள்விகளுக்குத்தான்‌ முதலிடம்‌] 


கே: என்‌ மாமாவுக்கு வயது 40, கை, கால்‌ எரிச்சல்‌ 
காணப்படுகிறது. அதிக தூரம்‌ ஈடக்க இயலவில்லை. டாக்டரிடம்‌ 
காட்டி மருந்து சாப்பிட்டதில்‌ பயன்‌ அளிக்கவில்லை. அவர்‌ குடிப்‌ 
பழக்கம்‌ உள்ளவர்‌. தற்போது, அதை விலக்கி விட்டார்‌. அவருக்கு 
உடல்‌ நலமடைய ஒரு வழி கூறவும்‌. 

ப: குடிப்பழக்கமுள்ளவர்கட்கு கை, கால்‌ எரிச்சல்‌ இருக்கதான்‌ 
செய்யும்‌. அதை மறந்துவிட்டது மிக நல்ல செய்தியாகும்‌, அருகம்புல்‌ 
பச்சையாக எடுத்து அரைத்து நெல்லி அனவுமீளகு 6 சேர்த்து காலை 
உ, வேளை சாப்பிட்டு வர கால்‌ எரிச்சல்‌ நீங்கும்‌. பித்தமிகுதியாகும்‌ காய்‌ 

கறிகளை நீக்கி வீடவும்‌. ஒரு மாதத்தில்‌ குணமாகும்‌. 


ம்‌ கே: என்‌ வயது 13. அடிக்கடி தலை சுற்றுகிறது. இரண்டு 
* காதுகளும்‌ ஒரு வருடமாக கேட்கவில்லை. ஏதோ அடைத்தது 
போல்‌ இருக்கிறது. ஆங்கில மருத்துவம்‌ பயன்‌ அளிக்கவில்லை. 
* இதைப்‌ போக்க தகுந்த மருத்துவம்‌ கூறவும்‌. 
_ ப: இந்த வயதில்‌ தலை சுற்றுகிறது என்றால்‌ அது எளிய நோய்‌ 
அல்ல! மூலகாரணத்தை நேரில்‌ கண்டறிந்த பின்புதான்‌ மருந்து தேர்வு 


முலிகை மணி 14 பி, தை 
A 
செய்வது நோயை மற்றும்‌ குணமாக்கும்‌. இருந்தபோதிலும்‌ மயச் கம்‌ 


வரும்போது நற்சீரகம்‌ நெருப்பில்‌ இட்டு வரும்‌ புகையை மூக்கு வழி, 


இழுக்க மயக்கம்‌ வருவது நிற்கும்‌. பித்தம்‌ அதிகரிக்கச்‌ செய்யும்‌ உணவு 
பண்டங்களை நீக்கவும்‌. 


கே: எனக்கு 10 வருடங்களாக அடிவயிறு வலி இடது பக்க 
மாக இருந்து வந்தது. இப்போது விதை வீங்கி இருக்கிறது. 
மல்லாந்து படுத்தால்‌ வலி குறைந்து விடுகிறது. வாரம்‌ ஓரிரு 
முறை வலி வருகிறது. விதை பலூன்‌ மாதிரி பெரியதாகி விட்டால்‌, 
வயிற்று வலியும்‌ அதிகமாகி விடும்‌. நான்கு பிள்ளைகள்‌ உண்டு. 
டாக்டர்கள்‌ இதை “ இரணியா'' நோய்‌ என்று சொல்லி, மைனர்‌ 
ஆபரேஷன்‌ செய்துக்‌ கொள்ள சொல்லுகிறார்கள்‌. மூலிகை 
சிகிச்சையில்‌ இந்த நோயை குணப்படுத்த முடியுமா ? 


ப: கச்சக்காய்‌ ஏன்ற கழற்சிக்காய்‌ பருப்பை 4 மட்டும்‌ பசும்‌ 
பாலில்‌ சேர்த்து அரைத்து நாட்டு சர்க்கரை கலந்து தினம்‌ ஒரு வேளை 
குடித்து வரவும்‌. கழற்சி இலையை விளக கண்ணையில்‌ வதக்கி விதை 
வீக்கத்தில்‌ இரவில்‌ போட்டு இளஞ்சூடாக கட்டி வரவும்‌. இதனால 
உமது குறை நிச்சயமாக நீய்கிவிடும்‌ பொறுமையும்‌ தேவை. வாய்வு 
பண்டங்களை நீக்கி விடுவது. வலி தெரலலைகள்‌ உண்டாகாது 


கே: குடும்ப ஸ்திரிகளுக்கு தாய்ப்பால்‌ சரியாக சுரக்கவும்‌, . 


மாத விலக்கு ஒரு வாரம்‌, 10 நாட்கள்‌ தள்ளி போடவும்‌ என்ன 
செய்ய வேண்டும்‌ என்பதை கூறவும்‌. 


ப: மாத விலக்கை தன்ளி போட முடியாது. அது இயற்கை 


விதி. ஆனால்‌ பால்‌ சுரக்க அம்மாம்பச்ச ரிசி கீ௨ ரலய அடிக்கடி சமைய . 
லில்‌ சேர்த்து சாப்பிட்டு வரவும்‌. மற்றும்‌ உளுத்த ர்பறாப்பு, உருளைக்‌ _ 


கிழங்கு ஆகியவைகளும்‌ உணவில்‌ சேர்க்க பால்‌ சுரக்கும்‌. 


கே: ஐயா, வீட்டில்‌ *பாசைப்‌ பூச்சி அதிகமாக இருந்து 
கொண்டு துணிகள்‌, புத்தகங்களைக்‌ கடித்து ஓட்டை போட்டு 
விடுகிறது. பாசைப்‌ பூச்சியை ஒழிக்க ஒரு மூலிகை கூறவும்‌. ' 


ப: நல்ல உயர்ந்த சிங்கப்பூர்‌ சாம்பிராணியை தினமும்‌ 1 வாரம்‌ 
புகை போட்டு வரவும்‌. வீட்டை அடிக்கடி மூலை முடுக்குகளில்‌ சேரும்‌ 
தூசிகளை சுத்தம்‌ செய்ய வேண்டும்‌. சாணம்‌ கொண்டு மெழுக 
வேண்டும்‌. இப்படி செய்தால்‌ பூச்சிகள்‌ வீட்டில்‌ சேராது. 


உ 


பி.தை 15 முலிகை மணி 


ர 


கே: என்‌ ஈண்பர்‌ ஒருவருக்கு வயது 20. பேரூந்தில்‌ 
போகும்போது வாந்தி எடுக்கிறார்‌. இதைத்‌ தடுக்க ஒரு வழி 


கூறவும்‌. 

ப: பேரூந்தில்‌ போவதில்‌ சிலருக்கு வழக்கமாக வாத்தி உண்டா 
கும்‌: இதை நிறுத்துவதற்கு முதலில்‌ மனதை திருப்ப வேண்டும்‌. 
அதாவது மனோ தைரியம்‌ உள்ளவர்கட்கு வாந்தி வராது. கோழை 
மனதுடையவர்களுக்குதான்‌ ; அவர்‌ ஆணாயினும்‌ பெண்ணாயினும்‌ 
வாந்தி வராம்‌. இது ஓர்‌ வியாதி இல்லை, பித்த உடம்பினர்கட்கும்‌ 
வரந்தி வரக்கூடும்‌. இப்படிப்பட்டவர்கள்‌ சீரகத்தை எலுமிச்சம்பழச்‌ 
சாற்றில்‌ அரைத்து சுண்டை அளவு வாயிலிட்டு வெந்நீரில்‌ குடித்து 
வர வாந்தி நிற்கும்‌. / 

கே; ஐயா, எனக்கு உடல்‌ மிக மெலிந்துள்ளது. * களைப்பு ' 
உண்டாகிறது. உடல்‌ தேறுவதற்கு என்ன செய்ய வேண்டும்‌ ? 


ப: உடல்‌ பலவித காரணங்களால்‌ களைப்பு ? உண்டாகும்‌. 
முக்கியமாக சுய இன்பம்‌ கண்ட இளைஞர்களுக்கும்‌ ஓயாது உடல்‌ உறவு 
கொண்ட குடும்பத்தில்‌ உள்ளவர்கட்கும்‌ இரவு கண்‌ வீழிப்போர்கட்கும்‌ 
புகை தொழிற்சாலைகளில்‌, ரயில்‌ எஞ்சினில்‌ வேலை செய்பவர்கட்கும்‌ 
உடல்‌ களைப்பு உண்டாலும்‌. வெய்யிலில்‌ அலைந்து திரிவோர்கட்கும்‌ 
களைப்பு உண்டாகும்‌. இவர்கட்கு தனித்தனியாக நேரில்‌. கண்டு 
மருத்துவம்‌ கூறுவது சிறப்பு ஆயினும்‌ பொதுவாக அனைவருக்கும்‌ 
களைப்பு நீங்க சீமைஅத்துப்பழம்‌, பாதம்பருப்பு, உளுத்தம்பருப்பு, 
உருளைக்கிழங்கு, பால்‌, பழங்கள்‌, வெள்ளைப்பூசனி பேரன்‌ றவைகளை 
அடிக்கடி சேர்த்து வர உடல்‌ களைப்பு நீங்கும்‌. ்‌ 

கே: ஐயா, என்‌ தாயாருக்கு 2 ஆண்டுகளாக வாய்ப்‌ பண்‌ 
ஏற்பட்டு எரிச்சலும்‌ வலியும்‌ இருக்கிறது. சாப்பிட முடியவில்லை. 
3 மாத காலமாக 1 கால்‌ வீங்கி பல ஊசி, மாத்திரைகள்‌ மேற்‌ 
கொண்டும்‌ பயனில்லை. நாளுக்கு நாள்‌ வலிமை குன்றுகிறது. 
மூலிகை மணியில்‌ இதற்கொரு வழி கூறவும்‌. 

ப: உங்கள்‌ தாயாருக்கு வயது குறிப்பீடவி2 லை. மருந்துகளோ 
மூலிகைகளோ வயதுக்கு ஏற்றபடிதான்‌ குறிப்பிட முடியும்‌. வாய்ப்புண்‌ 
இருப்பது வயிற்றில்‌ புண இருக்கஃ௯ டும்‌. டொடு$லங்காய்‌ சட்னீ 
நெய்‌ விட்டு செய்து பகல்‌ உணவில்‌ சேர்ககவும்‌. மற்றபடி கால்‌ வீக்த 
திற்கு நேரில்‌ பார்ப்பதுதான்‌ சிறப்பு. 


முலிகை மணி 16 பிதை 


கே: ஐயா, எனக்கு வயது 31. துணிக்‌ கடையில்‌ வேலை 
செய்பவன்‌. அடிக்கடி * வயிற்றுப்‌ புரட்டல்‌ ' ஏற்படுகிறது. ஐஸ்‌ 
போட்ட பண்டங்கள்‌ சாப்பிட்டால்‌ வயிற்றுப்‌ போக்கு உண்டாகிறது. 
தேங்காய்‌ எண்ணெய்‌ தேய்த்து தலை முழுகி வந்தேன்‌. வயிற்றுப்‌ 
போக்கினால்‌ அதை நிறுத்தி விட்டேன்‌. சாப்பிடும்‌ உணவும்‌ 
உடம்பில்‌ ஒட்டவில்லை. உடல்‌ சூடு குறையவும்‌, உடல்‌ வலிமை 
பெறவும்‌ ஒரு வழி கூறவும்‌. 

ப: வெட்டைச்‌ சூடு உள்ள உடம்பு தினமும்‌ ஏதாவது ஒரு 
உரையை நெய்‌ விட்டு வதக்கி பகல்‌ உணவில்‌ சேர்த்து வர (! மண்டலம்‌) 
குணமாகிவிடும்‌. இரவில்‌ பால்‌ தவறாமல்‌ குடித்து வருவது நல்லது. 

கே: ஐயா எனக்கு சுமார்‌ 2 ஆண்டுகளாக மூலம்‌ 
இருந்தது (வயது 24). காட்டு கருணைக்‌ கிழங்கு புசித்த பிறகு 
இல்லை. ஆனால்‌ ஆசனத்தில்‌ சிறிது சதை வளர்ச்சி கண்டிருக்‌ 
கிறது. “அறுவை சிகிச்சை" இன்றி குணப்படுத்த எளிய ஒரு 
. முலிகை சிகிச்சை கூறவும்‌. 


ப: பச்சை அருகம்புல்‌ மட்டும்‌ ஒரு கைப்பிடி எடுத்து மை போல 
விரைத்து கொட்டைபாக்களவு சாப்பிட்டு பசும்பால்‌ குடித்து வர 
20 நாளில்‌ சதை வளர்ச்சி சுருங்கிப்‌ போகும்‌. 

கே: ஐயா, மயில்‌ மாணிக்கம்‌, மயிர்‌ மாணிக்கம்‌ என்பது 
இரண்டும்‌ ஒன்று தானா? வெவ்வேறு ? 


ப: இரண்டும்‌ தனித்தனி இனம்‌. மயில்‌ மாணிக்கம்‌ பற்றி. 


ஏற்கனவே மூலிகை மணியில்‌ வெளிவந்துள்ளது. மயிர்‌ மாணிக்கம்‌ 
என்பது பற்றி இன்னும்‌ வெளியாகவில்லை. 


கே: பல்‌ துலக்குவதற்கு, படிகாரத்தை தூள்‌ செய்து 
சட்டியில்‌ போட்டு, நெருப்பின்‌ மீது வைத்தால்‌ நீர்‌ போல கரைந்து 
விடுகிறது. கரையாமல்‌ பொரிக்க வழி சொல்லவும்‌ ? 


ப: நீச்‌ போலக்‌ கரைந்தது பின்பு பொரிந்து ஆறிப்போகும்‌. 
அதைத்‌ தாள்‌ செய்து பல்‌ துலக்கவும்‌. 


5 


௬4 


பிதை 17 முலிகை மணி 


கே: என்‌ வயது 26. கண்‌ கிட்டப்‌ பார்வை பாதிக்கப்‌ 
பட்டுள்ளது. எனக்கு இருமல்‌ இல்லை. * 8. கிடையாது. ஆனால்‌ 
எச்சில்‌ காறி உமிழ்ந்தால்‌ கோழையும்‌ சிறிது ரத்தமும்‌ கலந்து 
வருகிறது. மணமாகி 2 வருடமாகிறது. ஒரு குழந்தையும்‌ 
உள்ளது. தங்கள்‌ மருத்துவ ஆலோசனையை கூறவும்‌, 


ப: கோழையும்‌ ரத்தமும்‌ கலந்து வருவது நுரையீரல்‌ நோயைத்‌ 
தான்‌ குறிக்கும்‌. எனவே, இருமல்‌ இல்லாமல்‌ கோழையும்‌ ரத்தமும்‌ 
வருவது கடினமான நோய்தான்‌. 10 நாளைக்கு அருகம்புல்லை அரைத்து 
காலையில்‌ சாப்பிட்ட பின்பு முசுமுசுக்கை இலையை நெய்‌ விட்டு 
தொவையல்‌ செய்து சாப்பிடவும்‌. 


கே: எனக்கு சாப்பிட்டவுடன்‌, நாக்கில்‌ வெண்ணை போல 
கனத்துப்‌ படிகின்றது. நாக்கை வழிக்க வேண்டியுள்ளது. இதை 
போக்க ஒரு வழி கூறவும்‌, இப்படி இருப்பதால்‌, சுவை 
தெரிவதில்லை. 

ப: நாவில்‌ மாவு படிவது மலச்சிக்கல்‌. குடல்‌ கோளாறு 
இருக்கும்‌. மலச்சிக்கலை தடுக்க தினமும்‌ மலம்‌ கழிய வேண்டி, இரவில்‌ 
வாழைப்பழம்‌. சீமை அத்திப்‌ பழம்‌ போன்றவைகளை சரப்பிட்டு பால்‌ 
சாப்பிட்டு வரவும்‌ வாரம்‌ ஒரு முறை பேதியாகும்‌ மாத்திரைகளை 
சாப்பிட்டால்‌ நாவில்‌ மாவு சேராது. 


கே: என்‌ தாய்க்கு வயது 60 ஆகிறது. கடந்த 20 நாட்‌ 
களாக சரியாக ஜீரணசக்தி ஆகவில்லை. புளியேப்பம்‌, நாவில்‌ 
வரட்சி, நெஞ்சிலேயே இருப்பது போலும்‌ இருக்கிறது. உடல்‌ 
மெலிந்து விட்டது. ஆகாரம்‌ மிக குறைந்துவிட்டது. சில சமயம்‌ 
வாந்தியும்‌ ஏற்படுகிறது. இதை போக்க, தக்க மூலிகை மருத்துவம்‌ 
ஒன்று கூறவும்‌. 

ப: தினமும்‌ வெறும்‌ நொய்கஞ்சியில்‌ மோர்‌ கலந்து 2 வேளை 
கொடுத்து பிரண்டை தொவையல்‌ நாவில்‌ தடவி 10 நான்‌ வைக்க 
தாயாருக்கு நோய்‌ விலகிவிடும்‌. 


கே: எனக்கு வயது 25. திருமணமாகி 4 ஆண்டு ஆகி 
விட்டது. , ஒரு வருடமாக விட்டு விட்டு வயிறு எரிச்சல்‌ உண்டாகி 
ஓரிரு மாதம்‌ தொடர்ந்தும்‌ இருக்கிறது. உகந்த மூலிகை வைத்தி 
யத்தை கூறவும்‌. 


முலிகை மணி 18 பி, தை 


ப: சஞ்சள்‌ கரிசல்ரங்கண்ணியை தினமும்‌ கலையில்‌ அரைத்து 
எலுமிச்சங்காய்‌ அளவு சாப்பிட்டு வரவும்‌. 10 நாளைக்குள்‌ எரிச்சல 
அடங்கும்‌. குணமில்லையெனில்‌ சித்த மமுததவர்‌ ஆலோசனை நாடவும்‌. 


கே: கருவேலம்பட்டை பற்பொடியில்‌ வேறு பொருள்‌ கலக்‌ 
கின்றதா? அவை என்ன என்ன ? 


ப: 8 பங்கு கருவேலம்பட்டை, 1 பங்கு உப்பு, 1 பங்கு வெள்‌ 
ளெருக்கன்‌ பூவின்‌ பற்பம்‌, ஆக பற்கள்‌ வீயரதிக்கெல்லரம்‌ சிறப்பு 
பெற்றது 

கே: பாம்பு பிடிப்பவர்கள்‌, பாம்பு தோல்‌ எடுப்பவர்கள்‌ 
கையில்‌ பூசிக்கொள்ளும்‌ மூலிகை யாது? விளக்கவும்‌. 


ப: சிறியாநய்கை என்ற மூலிகையும்‌, சீந்தில்‌ காடி, ஆதாச 
கருடன்‌ போன்ற மூலிகைகளைக்‌ கைக்கொண்டு பிடிப்பார்கள்‌ ம்‌ 
மூலிகைகளை மந்திர உச்சாடனம்‌ செய்து கொண்டு பீடிப்‌ ஈர்‌ஃள்‌. 


கே: எனக்கு திருமணமாகி 3 வருடம்‌, 3 மாதங்கள்‌ 
ஆகின்றன. முதலில்‌ ஒரு பெண்‌ குழந்தை பிறந்தது. அதற்கு 
1 வருடம்‌ 4 மாதம்‌ வயதாகிறது. ஆரம்பத்திலிரும்தே தாய்ப்பால்‌ 
கிடையாது. 2, 3-மாதங்களுக்கு முன்பு அந்த குழந்தைக்கு, பற்கள்‌ 
கிட்டிக்‌ கொண்டு, கை கால்‌ கண்‌ விறைத்துக்‌ கொண்டு, கண்‌ 
விழிகள்‌ மேல்‌ நோக்கி போனது. பிறகு 7--9--63ல்‌ ௪ரம்‌ கண்டு 
ஆஸ்பத்திரி மருந்து சாப்பிட்டு குணமாகி விட்டது. ஆனாள்‌, 
8-9-—73ல்‌ பழையபடி பற்கள்‌ கிட்டிக்‌ கொண்டு, கை கால்கள்‌ 
விறைத்துக்‌ கொண்டது. நல்ல ஆலோசனைக்‌ கூறி இனி குழந்‌ 
தைக்கு அந்‌ நோய்‌ வராவண்ணம்‌ காப்பாற்றுமாறு வேண்டிக்‌ 
கொள்கிறேன்‌. 


ப: குழந்தைக்கு இழுப்பு நோய்‌ வந்துள்ளது. எதற்கும்‌ உடனே 
கோரோசனை மாத்திரையை தேனில்‌ குழைத்து தரவும்‌. தூதுவளை 
இலையை 2 மட்டும்‌ பாலில்‌ காய்ச்சி குடிக்கச்‌ செய்யவும்‌. சென்னையில்‌ 
ஞாயிறுதோறும்‌ வந்து தங்கி நோயரளிகளைப்‌ பார்க்‌ கிறேன்‌. அப்போது 
உங்கள்‌ குழந்தையை நேரில்‌ கொண்டுவந்து கா ட்டவும்‌. 


கே: நான்‌ கல்லூரி மாணவன்‌. கடந்த 3-ஆண்டுகளாக 
உடல்‌ நாளுக்கு நாள்‌ மெலிந்து வருகிறது. கை கால்கள்‌ நடுங்கு 

கின்றன. வயிற்றில்‌ நீண்ட புழுக்கள்‌ (A8CAஈ15) இருக்குமோ 
என்று அஞ்சுகிறேன்‌. மூலிகை மணியில்‌ கூறியபடி உணவு 
திட்டங்களை கையாண்டு வருகிறேன்‌. வல்லாரைக்‌ கீரை தினமும்‌ 
ஒரு கைப்பிடி. 1 மாதம்‌ சாப்பிட்டேன்‌. புழுக்கள்‌ எதுவும்‌ வெளி 
யேறவில்லை. உடலும்‌ தெளிந்து குணமாகவில்லை. ஈல்ல பசி 
அடிக்கடி பசி எடுக்கிறது. ஆனால்‌, சோர்வும்‌ அடிக்கடி ஏற்படு 
கிறது. என்மீது அன்பு கூர்ந்து நல்ல மூலிகை மருத்துவத்தை 
கூறி என்னைக்‌ காப்பாற்றவும்‌. . நேரில்‌ வர இயலாதவன்‌. 


ப: கல்லூரி மாணவரே! உங்ள்‌ வயதை குறிப்பிடவில்லை. 
3 ஆண்டுகளாக உடல்‌ மெலிந்து, கை கால்‌ நடுங்குவறும்‌ மூசாரணம்‌ 
ஏதாவது இருக்கும்‌. அவைகளையும்‌ மறைத்தீ2ர ! ஆங்கில மருந்துகள்‌ 
இனிப்பு சேர்ந்தவை. அவைகளால வயிற்றில்‌ புழு ஏற்பட்டிருக்கக்‌ 
கூடும்‌. இந்த 8 ஆண்டுகளாக உடல்‌ மெலிந்த நீங்கள்‌ 10 நாள்‌ 
அருகம்புல்‌ அரைத்து காலையில்‌ சாப்பிட்டு பிஈபு நேரில்‌ வரவும்‌. 


்‌ பார்த்து ஆலோசனை தரலாம்‌. 


கே: ஐயா, ஒருவனோடு ஒருவன்‌ சேர்ந்து கெடுவாலா ? 
ஒருவன்‌ சொல்லை மற்றொருவன்‌ கேட்டு தன்‌ குடியை கெடுத்துக்‌ 
கொள்வானா ? இதற்குத்‌ தகுந்த உண்மையான பதில்‌ கூறவும்‌. 


ப: அன்பரே! சிறுவர்கள்‌ தான்‌ சேர்க்கையால்‌ கெடுவார்கள்‌ . 
ஒருவறாக்கு தன்‌ சய மூளை இறுக்கு (போது, மற்றவர்‌, அவர்‌ என்னதான்‌ 
உண்மை நபராக இருந்த: லும்‌ அவர்‌ சொ௨லை எல்லாம்‌ எப்படி அவர்‌ 
கேட்பார்‌. முடியாது அப்படி அவர்‌ சொல்லை கேட்பதானால்‌ ; ஒனறு 
அவருக்கு “* பைத்தியம்‌ பிடித்து இருக்கும்‌; அல்லது வாழ்க்கையில்‌ 
சில பல காரணங்கள்‌ அவரை குழப்பி வைத்து இருக்கும்‌ ”'. இத்த 
இரண்டும்‌ இஃ லையானால்‌. அவா தன்னிஷ்டப்படிதான்‌ நடப்பா! யாரும்‌ 
தன்‌ குடியை தானே கெடுந்துககொள்ள மனம்‌ நுணியாது மனம்‌ 
வெறுத்தால்‌ மற்றவர்கள்‌ போதனை * சரி?” என்று தோன்று. ஆனால 
சிந்தனை செய்‌ $பின்‌ அது மாறுபடும்‌. 


கே: என்‌ வயது 25. எனக்கு முகத்தில்‌ அடிக்கடி 
வியர்வை வடிந்துக்‌ கொண்டே இருக்கிறது. சைக்கிளில்‌ ஏறிப்‌ 
போகும்போதும்‌, வெளியில்‌ நடந்து போனாலும்‌, வியர்வை உர்து 
கொண்டே இருக்கிறது. இதைப்‌ போக்க மருத்துவம்‌ கூறவும்‌ ? 


முலிகை மணி 20 பிதை 

ப: வியர்வை வருவது நல்லது விபர்வையை அடக்கினால்‌ 
வேறு தொல்லை வரும்‌. அதிகப்படியாக வியர்வை வந்தாலும்‌ கெடுதல்‌ 
தான்‌. இவைகளை கடித மூலம்‌ எழுகி போக்கிக்‌ கொள்ள முடியாது. 
காலையில்‌ கை நாடி பார்த்து முகம்‌, மூரல்‌, உடல்‌ யாவும்‌ பார்த்து தேர்வு 
செய்து மருத்தவம்‌ செய்தல்‌ சிறப்பு. 


கே: சுக்கு, ஓமம்‌, அரிசி திப்பிலி, ஏலக்காய்‌ (அரிசி), 
சதகுப்பி, புதினாகீரை, இவற்றின்‌ குணாதிசயங்களை விளக்கமாக 
தெரிவிக்கவும்‌ ? 


ப: சுக்கு, புதினா (ஈஎச்சக்கீரை) என்ற இரண்டிற்கும்‌ தனிக்‌ 
கட்டுரை எழுதி நம்‌ நாட்டு மூலிகையில்‌ இடம்‌ பெற்றுள்ளது. மற்றும்‌ 
உள்ளவைகள்‌ இனி வரும்‌ கட்டுரைகளில்‌ வெளியாகும்‌. தொடர்ந்து 
முலிகை மணியை வாசித்து வந்தால்‌ தெரியும்‌. 


கே: ஐயா, என்‌ வயது 21. என்‌ வயிற்றில்‌ ' நாகப்புழு ' 
இருக்கிறது. ஒரு சமயம்‌, இரும்பினபொழுது, வாயின்‌ வழியாக 
ஒரு ஜாண்‌ நீளமுள்ள தடிப்பான ஒரு புழு வெளியில்‌ வந்தது. 
பேதிக்கு சாப்பிட சொன்னார்கள்‌. புழு எதுவும்‌ வர வில்லை. 
வயிற்றிலோ, குடலிலோ புழுக்கள்‌ இருக்கலாம்‌ என்று சொல்‌ 
கிறார்கள்‌. மற்றபடி நோய்‌ ஒன்றுமில்லை. தங்கள்‌ மருத்துவ 
ஆலோசனை பெற விரும்புகிறேன்‌. 


ப: குப்பைமேனி வேர்‌ 1 பலம்‌. வேப்பம்பட்டை 1 பலம்‌. சங்கு 
புஷ்பம்‌ வேர்‌ 1 பலம்‌. இவை ளை அரைத்து நெல்லிக்காய்‌ அளவு காலை 
மாலை வாயிலிட்டு வென்னீர்‌ குடிக்க வயிற்றில்‌ உள்ள நாடாப்புழுக்கள்‌ 
வெளிப்பட்டுப்‌ போகும்‌. 


கே: ஐயா, வெளி மூலம்‌, ஆசன எரிச்சல்‌, 2 வருடமாக 
உள்ளது. எனக்கு வயது 35. திருமணமாகி 6 வூடமாகிறது. 
இரண்டு குழந்தைகள்‌ உள்ளன. ' சாதாரணமாக மலச்சிக்கல்‌ 
உண்டு. முலம்‌ விலகி, உடல்‌ உஷ்ணம்‌ .குறைய வழி கூறவும்‌ ? 

ப: நண்டுக்கல்‌, நத்தை, ஆமை ஓடு ஆகிய பற்பங்களை தமிழ்‌ 
மருத்தவரின்‌ துணையுடன்‌ உட்கொண்டு, காட்டுக்‌ கருணை இளகல்‌ 
இரவில்‌ சாப்பிட்டு, நாயுருவி இலையை விளக்கெண்ணையில்‌ வதக்கி 
வெளி மூலத்தில்‌ கட்டி வர குணமாகும்‌. 


ns 

லி காயகல்யா்‌ 
[முப்பு கலந்த முறை] 
இஃ முறை பல்லாண்டுகளாக ஆய்வு செய்து, உடல்‌, உள்ளம்‌ 
ஆகிய இரண்டிலும்‌ நல்ல தூய்மை செய்து, நோய்களை நீக்க வல்லது 
சக்தி வாய்ந்த மருந்துகளையும்‌, மூலிகைகளையும்‌, மானத்த குக்கர்‌ 
கொண்டு தயாரிக்கப்பட்ட து ச 
இதனை நமது மூலிகை மணி வாசக சந்தா அன்பர்களுக்கு மட்டும்‌ 
வினியோகிக்க ஆசிரியர்‌ அவர்கள்‌ மேற்பார்வையில்‌ தயாரித்த 


| ஒன்றாகும்‌, இம்‌ மூலிகை காயகல்பம்‌ -- குறிப்பாக உடல்‌ சக்தியிழந்தவர்‌ 
களுக்கும்‌, தாது, குருதி குறைந்து, இல்வாழ்க்கைக்குத்‌ தகுதியற்றவர்‌ 
| களாக, தன்னைப்‌ பலவிதத்திலும்‌ பாழ்படுத்‌ திக்கொண்டவர்கட்கு மிகவும்‌ 
சிறப்பாக பலன்‌ தரக்கூடியது. 
பீடித்த நோய்களில்‌ சக்தியை இழந்துவிட்டவர்களும்‌ 
1-மண்டலம்‌ (அல்லது) 2-மண்டலம்‌ சாப்பிட்டுவர இயற்கை 
யில்‌ சக்தி ஊட்டம்‌ பெற்று. இல்லற சுகங்களை மீண்டும்‌ 
பெற வழியாகும்‌. 


1. மூலிகை காயகல்ப பொடியும்‌, 
செந்தூரப்‌ பொடியும்‌, 
2. மூலிகை கலவை இளகல்‌ அரை கிலோ, 


ட இருட்௬ு,140--00 ஆரும்‌. சட்‌ ரூ. 140--00 ஆரும்‌. 


7 25, 8, பினோ, அல்லதுயார்சல்‌ வழி அனுப்ப இலாது... P. P. பிலோ, அல்லது பார்சல்‌ வழி அனுப்ப இயலாது. 
இதனை நேரில்‌ 


மருத்துவர்‌ ஆ. இரா. கண்ணப்பர்‌, ஈ. ம ௪. 
அவர்கள்‌ மருத்துவ ஆலோசனையுடன்‌ 
ஞாயிற்றுக்‌ கிழமைகளில்‌ மட்டும்‌ 
23, கிளப்‌ ரோடு-கிழக்கு ஷெனாய்‌ நகர்‌, சென்னை-30 
மற்ற நாட்களில்‌ 
4, சாதுகார மடம்‌ 2-வது தெரு சலவன்பேட்டை, வேலூர்‌. 
முகவரிகளில்‌ வந்து பெறலாம்‌ 


முன்‌ மாதத்‌ தொடர்ச்சி 


குன்றி 
வேறு பெயர்கள்‌ :-- குண்டு மணி, குன்றி மணி, குன்றி வித்து. 
ஆங்கிலம்‌ : அப்ரஸ்‌ பிரிகா டோரியஸ்‌, தெலுங்கு : குரிகிஞ்சா, மலை 
யாளம்‌: கன்னி குரு, கன்னடம்‌: குல்கஞ்சி சமஸ்கிருதம்‌: குஞ்சா, 


ந்தி : குஞ்‌, 
5 ட்‌ விபரம்‌ 


குண்டுமணி கொடி இனத்தைச்‌ சார்ந்தது. இந்த குண்டு 
மணியில்‌ வெண்மை, கருமை, சிகப்பு, மஞ்சள்‌, நீலம்‌ முதலிய 
நிறங்களைக்‌ கொண்டது. பல இடங்களில்‌ சிகப்புடன்‌ கரும்புள்ளி 
முகப்பு கொண்ட குண்டுமணிதான்‌ காணக்கிடைக்கும்‌. மற்றவை 
காணக்கிடைப்பது அரிதாகும்‌. இந்த குண்டுமணிகளின்‌ எடை 
ஒரே அளவுள்ளதாக இருப்பதால்‌ மருத்துவ. முறையில்‌ கூட இதன்‌ 
எடையை ஒப்புதல்‌ செய்துள்ளனர்‌. குன்றி எடை என்றும்‌ கூறுவர்‌. 
மருத்துவப்‌ பயனாவதிலும்‌ குண்டுமணி சிறப்புடையது. 

உபயோக உறுப்பு--இலை, வேர்‌, விதை 
சுவை--இலை :- இனிப்பு. வீர்யம்‌: சீதம்‌. பிரிவு: இனிப்பு 


விதை :- கைப்பு, வீர்யம்‌: வெப்பம்‌, பிரிவு: கார்ப்பு 
வேர்‌ :- சிறுபைப்பு, இனிப்பு வீர்யம்‌: வெப்பம்‌, பிரிவு: கார்ப்பு 


குணாதிசயம்‌ 
இலை :- மலமிளக்கி காமம்‌ பெருகி, கேழையகற்றி, தாபமகற்றி. 
விதை ௫ உரமாக்கி நீர்‌ மலம்‌ போக்கி, நுரையீரல்‌ நோயகற்றி. 
வேர்‌ :- வாந்தியுண்டாக்கி, மலமிளக்கி, கோழையகற்றி, நுரையீரல்‌ 
தோயகற்றி- 


aT 

பி, தை 23 மூலிகை மணி 


கூத்தங்‌ குதம்பை 
வேறு பெயர்கள்‌ :-— வழக்கில்‌ கூத்தாங்‌ குதம்பை என்று தான்‌ 
கூறுவர்‌. இதர மொழிகளில்‌ காணக்‌ கிடைத்தில. 
விபரம்‌ 
தென்னிந்தியாவுக்கே உரிய மூலிகையாகும்‌. மண்டூரத்தை 
செந்தூரம்‌ செய்யக்கூடிய சக்தி வாய்ந்தது இந்த மூலிகை. 
உபயோக உறுப்பு 
இலை, இலையின்‌ சாறு. 


சுவை: கார்ப்பு, வீர்யம்‌: வெப்பம்‌, பிரிவு: கார்ப்பு 


குணாதிசயம்‌ 
வெப்பமுண்டாக்கி, மண்ணீரல்‌, கல்லீரல்‌ நோயகற்றி, மல 
மிளக்கி, முத்தோடமகற்றி. 
கூந்தர்‌ பனை 
வேறு பெயர்கள்‌ :-— தாளிப்பனை, கொண்டைப்பனை, மலைப்பனை, 
ஆங்கிலம்‌ : கார்யோடா யூரன்ஸ்‌, தெலுங்கு: கொண்ட ஜுலுகு, 
மலையாளம்‌ : சுண்டைப்‌ னா, கன்னடம்‌ : பைனா. இத்தி : சமஸ்கிருதம்‌ : 
மாரி, உருது: சலோபா 
விபரம்‌ 
இந்த மரம்‌ பனைமர வகுப்பைச்‌ சார்ந்தது. ஆலமர விழுது 
போன்ற மெல்லிய விழுதுகள்‌ இதற்கு உண்டு. ஆதலால்‌ 
கூந்தர்பனை என்ற பெயராயிற்று. தென்னிந்திய மலைச்சாரல்களில்‌ 
உற்பத்தியாகின்றது. ஓலை எழுதுவதற்கு பயன்படுகிறது. 
உபயோக உறுப்பு--விதை, கள்‌ 
சுவை : இனிப்பு, வீர்யம்‌ : சீதம்‌, பிரிவு : இனிப்பு 
குணாதிசயம்‌ 


உடல்‌ உரமாக்கி, காமம்‌ பெருக்கி, மலமிளக்கி, ஈச்சரி. 
(தொடரும்‌) 


மருத்தூாவங்‌ யாறமெ றிக்‌ 8 


கண்ணிற்‌ புண்வந்தால்‌ கண்ணாடி பார்த்தால்‌ ஆகாது. 
கடித்த நாய்க்குக்‌ காடியைக்‌ கொடு 

கண்கெட்ட பிறகா கதிரவன்‌ வணக்கம்‌ செய்வது ? 
கற்றாழை நாற்றமும்‌ பித்தளை வீச்சமும்‌ போகா. 


கார்த்திகை மாதம்‌ கருணைக்கிழங்கு கடன்‌ வாங்கியாவது 


உண்ணவேண்டும்‌ 
குமரிக்கு மூப்பில்லை ; கோவைக்குத்‌ தோப்பில்லை. 
குமரியைத்‌ தின்றால்‌ - குமரியை வெறில. 
கு-லேற்றம்‌ தெரியாமல்‌ கோடி பணம்‌ செலவழித்தால்‌ தீருமா ? 
குறத்தி பிள்ளைபெறக்‌ குயவன்‌ காயம்‌ தின்றானாம்‌ ! 
கூழானாலும்‌ குளித்துக்‌ குடி ; கந்தையானாலும்‌ கசக்கிக்‌ கட்டு. 
கைக்கோளனுக்கும்‌ காற்புண்ணும்‌ நாய்க்குத்‌ தலைபண்ணும்‌ ஆறா. 


கொடி, முள்ளி நாலும்‌ கபத்தை அறுக்கும்‌ 
(இண்டு, தூதுளை, தொண்டை, கழற்கொடி) 


கோபம்‌ பாபம்‌ நித்திரை சத்துரு 
தன்காயம்‌ காக்க வெங்காயம்‌ வேண்டும்‌ 
தாயைப்‌ பிழைத்தாலும்‌ தண்ணீரைப்‌ பிழைக்காதே. 
தின்ற மண்ணுக்குத்‌ தக்க சோகை 
திரிபலை தின்றால்‌ துவரேறும்‌ ; கறிவேம்பு தின்றால்‌ பசியேறும்‌. 
தும்மலிலே போனாலும்‌ தூற்றலிலே போகக்கூடாது 
தூதுளை ஆயுளை விருத்தி செய்யும்‌. 
௨ 


[ புலவர்‌, ௮. கலியபெறமாள்‌ ] 


மேக நோய்‌ பற்றிய விவரக்‌ கட்டுரை :- 
12228224222222220227040424240342 22 2122222242204222224222207023432. 


(மறக (8௫ம்‌ AN 
ட்‌ ன்‌ ப 
(VENEREAL DISEASE) விகட? 


MASALA ஹஹஹ 2G AAG AG ALAS A ஹஹஹ ஷம மம 
[புலவர்‌, தே. ப. சின்னசாமி, முத்துகாபட்டி] 


RR 

இதுவும்‌ உடன்‌ மருத்துவம்‌ செய்தால்‌ குணமாகிவிடும்‌. காலந்‌ 
தாழ்த்தினால்‌ மூளை, தண்டுவடம்‌, இதயம்‌, கல்லீரல்‌ ஆகியவற்றையும்‌ 
பாதிக்கும்‌; முடமாக்குர்‌, இக்‌ கிறாமி * பிராஸ்ட்டேட்‌ ? சுரப்பிக்கும்‌, 
விந்து குழாய்க்கும்‌ பரவிவிட்டால்‌ குணமாவது கடினம்‌. சிற்றின்பத்‌ 
தாலேயே பரவுகின்ற இந்‌ நோய்‌ மேல்‌ அடையாளம்‌ இல்லாமலேயே 
பரவும்‌. இந்‌ நோயால்‌ முழங்கால்‌ முடங்கும்‌; கண்ணொளி இழக்கும்‌ ; 
குருதி ஓட்டத்தில்‌ குறைபாடு - காthரரரti5, தடிப்புகள்‌ - Soft Sore, 
தோள்‌ வலி, இடுப்பு வலி, அரையாப்பு கட்டி, மணற்கழலி நோய்‌ 
ஆகியனவும்‌ வரும்‌. ம்‌ 


எதனால்‌ வருகின்றது ₹ 


இக்‌ கொடிய நோய்‌ எதனால்‌ வருகின்றது 2 விலை மாது, நோயா 
ளன்‌ பல பெண்களைப்‌ புணருவதாலும்‌, மிகு உடலுறவினாலும்‌, மூலத்தில்‌ 
வெப்பம்‌ மிகுந்து தாது கெட்டு இந்‌ நோய்‌ உண்டாகிறது நோயாளி 
களோடு உறவு கொண்டால்‌ “பாலில்‌ புரை குத்தியது போல்‌ * நலமுடைய 
வர்களடைய உடலும்‌ கெடும்‌. நீர்த்தாரையில்‌ நமைச்சலும்‌, நீர்க்கசிவும்‌ 
தோன்றும்‌. பின்‌ வெள்ளை, மஞ்சள்‌; பச்சை, சிவப்பு நிறச்‌ சீழாக 
மாறும்‌ தாரை வீங்கி கடுத்து எரிச்சலுடன்‌ நீர்‌ இறங்கும்‌. தூக்கம்‌ 
கெடும்‌. நீரடைப்பு. கிரந்தி, சூலை, முடக்குவாதம்‌, குட்டம்‌, நீரழிவு, 
அரையாப்பு முதலிய பல மேக நோய்கள்‌ தோன்றும்‌. 


வர 
ஆண்‌ பெண்‌ உறவு இன்றைய நாகரீக வாழ்க்கையில்‌ திருமணக்‌ 
கட்டுப்பாட்டைக்‌ கடந்து எளிதாகச்‌ செல்கிறது கருத்தடைக்‌ கருவி 
யோர்‌, மணமாகாதார்‌. மணமுறிவுடையேகர்‌, வருவாய்‌ போதாதார்‌, 
பொது மகளிர்‌. ஆகியவர்கள்‌ நோய்‌ பரவ நிறைய சந்தர்ப்பம்‌ 
அளிக்கின்றனர்‌. ஒழுக்கமற்ற ஆண்‌ பெண்களே நோய்‌ பரப்பும்‌ கருவி 
யாகின்றனர்‌. 


ஆங்கில மருத்துவம்‌ 


சென்ற நூற்றாண்டில்‌ 14௦0பார மருந்தாகப்‌ பயன்படுத்தப்பட்டது. 
இன்று * பிஸ்மத்‌ ?, ஆர்ஸனிக்‌ கலவை மருந்துகளை ஊசி மூலம்‌ செலுத்து 
கின்றனர்‌. வாரம்‌ ஒன்று வீதம்‌ 72 வாரம்‌ ஊசி போட்டுக்கொள்ள 


முலிகை மணி 26 பி.தை 


வேண்டுமாம்‌. &ஈ(16100108 மருந்துகளான Sபlpha, Penicillin ஆகிய 
மருந்துகள்‌ இன்று வழக்கில்‌ உள்ளன. Solution of Silver Nitrate - ம்‌ 
பயன்படுத்துகின்றனர்‌. குறாதி பரிசோதனை செய்து Negative - ஆகும்‌ 
வரை ஊசி போடவேண்டும்‌. தொடக்க நிலையில்‌ இம்‌ மருந்துகள்‌ 
குணமளிக்கின்றன. இம்‌ மருந்துகளைத்‌ தொடர்ந்து பயன்படுத்தினால்‌ 
கல்லீரல்‌, இரத்த உயிரணுக்கள்‌ பாதிக்கின்றன. இம்‌ மருத்துவத்தால்‌ 
நோய்‌ பட்டியல்‌ தொடர்‌ கதையாக மாறுவதைத்தான்‌ காண முடிகிறது. 
இக்‌ கொடு நோயினும்‌ மிக்க துன்பந்‌ தரும்‌ இக்கேட்டினை என்னவென்று 
சொல்வது ? 
தமிழ்‌ மருத்துவம்‌ 


இக்‌ கொடிய கொள்ளை நோய்க்குத்‌ தக்க தமிழ்‌ மருந்து.எள்‌ 
உண்டு; பலனளிக்கத்‌ தாமதமானாலும்‌ நோயை நிரந்தரமா ௨ வேருடன்‌ 
அழிக்கும்‌. 


(1) மருதோன்றி இலையை அரைத்து எலுமிச்சையளவு பசும்பாலில்‌ 
கரைத்து வடிகட்டி 8 வேளை 8 நாள்‌ சாப்பிட்டு பாலன்னம்‌ மட்டும்‌ 
சாப்பிட்டுவர கிரந்த, வெட்டை குணமாகிறது. 


(2) அதே போல்‌ வெள்ள றுகு சமூலத்தை அரைத்து வெள்ளாட்டுப்‌ 
பாலில்‌ சாப்பிட்டுவர இந்‌ நோய்‌ குணமாகும்‌. 


(8) அத்திப்‌ பிஞ்சு கைப்பிடியளவு அரை முடி தேங்காய்‌ இடித்த 
பாலில்‌ வெள்ளைக்‌ குங்கிலிய சூரணத்தை 15 கிராம்‌ போட்டு காலையில்‌ 
மட்டும்‌ 8-8 நாள்‌ சாப்பிட நோய்‌ போகும்‌. 


(4) சிவப்பு அம்மாம்பச்சரிசி (சித்திரப்பாலாடை) ஒரு கைப்பிடி 
அரைத்து பசும்பாலில்‌ கலந்து காலை மாலை 8 நாள்‌ சாப்பிட்டுவர நோய்‌ 
மறையும்‌. 


(5) நெல்லி வற்றல்‌, பொரித்த படிகாரம்‌, கற்கண்டு சம அளவில்‌ - 


சேர்த்துப்‌ பொடித்து மோரில்‌ சாப்பிட்டுவர நோய்‌ குணமாகும்‌. 


மற்றும்‌ கற்பூராதி சூரணம்‌, வெள்வங்க பற்பம்‌, நரகரச பற்பம்‌, . 


கருவங்க பற்பம்‌, வல்லாரைக்‌ கிருதம்‌, மேகத்‌தெண்ணெய்‌ பிரமதண்டு 
எண்ணெய்‌, ௪தரவரிக்‌ கிருதம்‌ ஆகிய சித்த மருந்துகளும்‌ இந்‌ நோய்களை 
திரத்தரமாக குணமாக்கும்‌. 


௬ 


பி,தை 27 மூலிகை மணி 
ப த பா கலை 
. மேகத்திற்கிடங்‌ கொடேல்‌ 


இத்தகு கொடிய நோய்‌ பற்றிய அறிவு முதற்கண்‌ அனைவருக்கும்‌ 
வேண்டும்‌. இதன்‌ கெரடுமைகளை அனைவரும்‌ அறியவேண்டும்‌. 
மறைநோய்‌ என்பதால்‌ மறைத்து வைக்கக்‌ கூடாது. “' புழு பொய்‌ புண்‌ 
மறைத்த கதையாகி விடும்‌ ?, ஒழுக்கமற்ற ஆண்‌-பெண்‌ உறவுக்கு 
ஒப்பற்ற இயற்கை தரும்‌ கடுந்தண்டனையே இந்‌ நோய்‌! அதனை 
அறிந்து. இயற்கையன்னையின்‌ ஒறுத்தலுக்கு ஆளாகாமல்‌ இருக்க 
வேண்டும்‌. இந்‌ நோய்க்கு மூலமான விலைமாது உறவு, நோயாளி 
சேர்க்கை, பல பெண்‌ புணர்ச்சி, பல ஆண்‌ தொடர்பு ஆகியவற்றை 
அறவே நீக்கிவிட்டால்‌ மேகநோய்க்‌ கிடங்கொடுக்காமல்‌ வாழ வழி 
யுண்டு. மிக்‌5 உடலுறவைத்‌ தவிர்க்க வேண்டும்‌. இந்‌ நோய்‌ சொற்று 
நோயாகையால்‌, அத்தகையவர்களுடன்‌ சேர்ந்து பழகுதல்‌ வாழ்தல்‌, 
அவர்கள்‌ ஆடைகளை அணிதல்‌, குழந்தைகளை அவர்களிடம்‌ கொஞ்ச, 
முத்தம்‌ கொடுக்க வைத்தல்‌ ஆகியவற்றைத்‌ தவிர்க்க வேண்டும்‌. 


தகாத சிற்றின்ப உறவு தவிர்த்தல்‌ ; அடிப்படை பாதுகாப்பு 
ஆகிய இரண்டுமே மேகநேயய்க்கிடங்‌ கொடா வழியாகும்‌. 

இயற்கையோடு இணைந்து வாழ்தல்‌, நெறியோடு நடத்தல்‌, 
சத்துள்ள காய்‌, கனி, கீரைகளை உணவில்‌ தவறாது சேர்த்தல்‌. ஒருவன்‌ 
ஒருத்தி என்ற பழந்தமிழ்ப்‌ பண்பை மேற்சொள்ளுதல்‌, உயிர்ச்சத்து, 
கனிமங்கள்‌ (Vitamin & Mர்றகாக]) நிறைந்த உணவுகளை உண்டு 
உடலில்‌ நோய்‌ எதிர்ப்புச்‌ சக்தியை வளர்த்துக்‌ கொள்ளுதல்‌ ஆகிய 
அனைத்தும்‌ நோய்க்கிடங்கொடா வழியாகும்‌ என்க. 


போரினும்‌ கொடியது இந்‌ நோய்‌! சமூகத்தைச்‌ சிரழிக்கும்‌ இந்‌ 
நோய்‌ பற்றிய அறிவுரை வீட்டுக்கும்‌, நாட்டுக்கும்‌ தேவை ! மிகவும்‌ 
அவசியமானது 11 அரசும்‌, மருத்துவ வல்லுநர்களும்‌, பத்திரிகைகளும்‌ 
இப்‌ பணியை உணர்ந்து மேற்கொள்ளுவது நல்லது. 
இக்‌ கட்டுரையைப்‌ படிக்கும்‌ அன்பர்கள்‌, இதனை பலர்க்கும்‌ 
அறிவித்தால்‌ இக்‌ கட்டுரை எழுதியதின்‌ நோக்கம்‌ நிறைவுறும்‌ ! 
கிரந்தி கொல்லும்‌! வெட்டை முடக்கும்‌ !! 
- கிரந்தியைக்‌ கொல்லுங்கள்‌ ! வெட்டையை முடுக்குங்கள்‌ 1! 
சமுதாயத்தை வேகவைக்கும்‌ மேகநோய்க்‌ கிடங்கொடேலஃ்‌ ! 
மேலாக வாழுங்கள்‌ !! 
“௯, 

அன்பனே ! 


தங்கம்‌ மென்மையானது; இரும்பு வன்மையானது. 
வன்மையான இரும்புப்‌ பெட்டியில்‌ மென்மையான தங்கத்தை 
வைத்துக்‌ காப்பாற்றுவார்கள்‌. காவலிலிருக்கும்‌ தங்க ந்‌ 
தாழ்ந்ததென்று உலகங்‌ கருதுகின்றதா ? உய்த்துணர்க! 


நம்முடைய பழைய தரும நூல்களில்‌ பெண்களுக்குச்‌ 
சற்யாசம்‌ விதிக்கவில்லை. மனைவி சற்று ஏறுமாறாக இருந்‌ 
தால்‌ கூசாமல்‌ சந்யாசங்கொள்‌ என்று ஆணுக்கு விதித்திருக்‌ 
கின்றது. சற்யாசம்‌ ஒரு கடின வழி. அந்தக்‌ கடின வழியை 
மென்மையான பெண்மை தாங்குவது துன்பம்‌. 


அன்றியும்‌ சந்மாசம்‌ என்றால்‌ எல்லாவற்றையும்‌ நன்றாக 
விடுவது என்பது பொருள்‌. பிறந்த ஊர்‌, உறவினர்‌, வீடு, 
நண்பர்‌ அனைவரையும்‌ விட்டு நாதனை நாடிச்‌ செல்வதுவே 
சட்யாசம்‌. ஒரு பெண்ணும்‌ திருமணம்‌ ஆனவுடன்‌ ஊர்‌, 
வீடு, சுற்றம்‌, ௩ண்பர்‌ அனைவரையும்‌ விடுத்து நாதனுடன்‌ 
செல்லுகின்றாள்‌. அதுவே அவளுக்குச்‌ சந்யாசம்‌. 


கண்ணுக்குத்‌ தெரிந்த இந்த உலகிற்கு சேவை செய்வ 
தோடு, கண்ணுக்குக்‌ காணாத கடவுளுக்கும்‌ சேவை செய்‌. . 


ஏன்‌ எனில்‌, உன்‌ மனைவியைக்‌ காப்பாற்றுவது மிக மிக 
அவசியம்‌. ஏன்‌? அவள்‌ உன்‌ வாழ்க்கைத்‌ துணைவி. 
இம்மைக்கும்‌ -- மறுமைக்கும்‌ அவள்‌ உனக்குத்‌ துணையாக 
நிற்கின்றாள்‌. மனைவி உனக்குச்‌ செய்யும்‌ பணிவிடைகள்‌ 
கண்ணுக்குத்‌ தெரிந்தவை. 


ஆனால்‌ தவமிருந்து, கருவுற்று, பெற்று, பாலூட்டி, 
மருந்து கொடுத்து, தான்‌ பத்தியமிருந்து செய்த தாயின்‌ 
உதவிகள்‌, உனது கண்ணுக்குக்‌ காணாதவை. ஆதலின்‌ 
கடவுள்‌ தாய்‌ போன்றவர்‌. உலகம்‌ மனைவி போன்றது. 


ட ப 


_ முன்‌ மாதத்‌ தொடர்ச்சி 
காக்கை வலிப்புக்கு 

இந்த நேரயை சிலர்‌ காக்காய்‌ வலிப்பு என்றும்‌ கூறுவார்கள்‌. 
கரக்கரய்‌ எல்‌ றால்‌ பறக்கும்‌ காக்காய்‌ என்று நினைப்பார்கள்‌; இது தவறு! 
கால்‌ கை ௫ இது காக்கை என்பதாயிற்று. காலும்‌ கையும்‌ இழுத்து 
வலித்துக்‌ கொண்டு இருப்பது தான்‌ காக்கை வலிப்பு எனப்‌ பெயர்‌. 
எனவே இடமறிந்து. பொருள்‌ தெரிந்து, பயன்‌ பெறுதல்‌ நல்லது. 
இந்த காக்கை வலி நிற்க முறை :- வெள்ளை வெங்காயச்‌ சாறு, வலிப்பு 
வரும்போது காதுகளில்‌ 4 துளி விட்டு வரவும்‌ அதே சமயம்‌ பேய்ப்‌ 
பீர்க்கன்‌ சாறு நாசியில்‌ விடவும்‌. இப்படி காக்கை வலிப்பு வரும்‌ 

போதெல்லாம்‌ செய்ய பூரண குணம்‌ காணும்‌. 


அபான வாயு அடிக்கடி போதலை நிறுத்த 
அடிக்கடி. அபான வாயு கெட்ட நாற்றத்துடனும்‌, சப்தத்துடனும்‌ 
ஓயாமல்‌ விட்டுக்கொண்டே இருப்பார்கள்‌. அவர்களுக்கே அந்த 
நாற்றம்‌ சகிக்க முடியாது இப்படிப்பட்ட வாயுவை சுலபமாகவே 
நிறுத்த ஒரு முறை :- அடுப்புக்‌ கரியை எடுத்து மைபோல தூளாக்கி 
வைத்துக்‌ கொண்டு நான்கு சிட்டிகை கரித்தூளுடன்‌ சம அளவு சீனித்‌ 
தூள்‌ கலந்து காலை மாலை வாயிலிட்டு வெந்நீர்‌ குடித்துவர இந்த 
அபான வாயு நின்று போகும்‌. 
தேயிலை (டீ) குடிப்பவர்கட்கு உண்டாகும்‌ 
மலச்சிக்கல்‌ நீங்க 
சுக்கு, நிலாவாரை, லவங்கம்‌ வகைக்கு 5 கிராம்‌ வீதம்‌ தட்டி 
100 மில்லி தண்ணீரில்‌ போட்டுக்‌ காய்ச்சி வடிகட்டி, சர்க்கரை போட்டு 


முலிகை மணி 30 பி.தை 


குடிக்க தேயிலை மணத்தைப்‌. போல நறுமணமும்‌ ருசியும்‌ உண்டாகும்‌. 
அதோடு மலச்சிக்கலும்‌ இல்லாமல்‌ போகும்‌. உடல்‌ சுறுசுறுப்பும்‌ 
உண்டாகும்‌. ்‌ ்‌ 
தாகம்‌ ௩1௯ 
ஓயாமல்‌ நீர்‌ வேட்கை கொண்டவர்கட்கு அது நீங்க எளிய 
முறை :-- மாந்தளிர்‌ இலை, பனை ஓலை பச்சையாக, நெருஞ்சிக்காய்‌, 
வில்வப்பழத்தின்‌ சதை, நெற்பொரி, சீரகம்‌, ஏலம்‌ வகைக்கு கால்‌ பலம்‌ 
எடுத்து தண்ணீர்‌ 1 படி சேர்த்து சுண்டக்‌ காய்ச்சி, ஆறவைத்த பின்னர்‌ 
குடிக்க தாகம்‌ அடங்கிப்‌ போகும்‌. 
விதை வாத வீக்கம்‌ நீங்க 
கச்சக்காய்‌ இலை 1 கைபிடி, நல்ல வெல்லம்‌ 2 பலம்‌ சேர்த்து 
அரைத்து இரண்டு பலம்‌ நல்லெண்‌ ணையுடன்‌ கலந்து 8 நாள்‌ 6 வேளை 
சாப்பிட்டு வர விதை வீக்கம்‌ கரைந்து போகும்‌. இச்சா பத்தியம்‌ 
அவசியம்‌. 
வேறு முறை 
தினமும்‌ 200 மில்லி பசும்பாலுடன்‌ 1 தேக்கரண்டி சிற்றாமணக்கு 
நெய்‌ கலந்து வெறும்‌ வயிற்றில்‌ சாப்பிட்டு வர 40 நாளில்‌ விதை வாத 
வீக்கம்‌ கரைந்து போகும்‌. 
(தொடரும்‌) 


முக்கிய அறிவிப்பு! 
வாசக அன்பர்கள்‌ தங்கள்‌ சந்தாவை புதுப்பிக்க பணம்‌ 
அனுப்பும்‌ போது, 14. 0. கூப்பனில்‌ பழைய சந்தா எண்ணையும்‌ 
பெயர்‌, விலாசம்‌ தெளிவாக எழுதி அனுப்ப வேண்டியது 
அவசியம்‌. மருந்துகள்‌, வெளியீடுகள்‌ பெற 14. 0. அனுப்பு 
வோரகளும்‌, தேவையானவற்றை ][. 0. கூப்பனிலேயே 
குறிப்பிட்டு எழுதிவிட்டால்‌ தாமதமின்றி பெறலாம்‌. தனிக்‌ 
கடிதம்‌ எழுதவேண்டிய அவசியமும்‌ இல்லை ! 
மேலாளர்‌ : மூலிகை மணி, 
நெ 59, மாசிலாமணி முதலி தெரு, வேலூர்‌-1. (வ. ஆ.) 


Ve Me. வா௬தேவன்‌, அரச்சலூர்‌. 8. 0. 
மிராஸ்தார்‌. ஈரோடு 7. 

மூலிகை மணி ஆசிரியர்‌ அவர்களுக்கு, 

எனது மூன்று வயது குழந்தைக்கு ஊசி போட்ட இடத்தில்‌ 
புண்‌ ஏற்பட்டு ரத்தம்‌, சீழ்‌ வடிந்துக்கொண்டு இருந்தது. அதற்கு 
ஆங்கில மருந்து போடாமல்‌, தமிழ்‌ மருத்துவ முறைப்படி சோற்றுக்‌ 
கற்றாழை மடலை கொண்டு வந்து அதன்‌ பாலை தடவி, பற்று 
போட்டதில்‌ மூன்று நாளில்‌ புண்‌ ஆறி குணமாகிவிட்டது. தங்கள்‌ 
மூலிகை மணியை படித்து வந்ததினால்‌ இதன்‌ உபயோகத்தைப்‌ 
பற்றி தெரிந்தது. 


N. A. K. சுப்பிரமணியம்‌, மணி புக்‌ ஸ்டால்‌, 
82, பிள்ளை மார்‌ தெரு. 
அன்புள்ள ஐயா, வணக்கம்‌. விருதுநகர்‌ 


தங்கள்‌ “ நேத்திரப்‌ பூண்டு தைலம்‌ ” பார்சலில்‌ கிடைக்கப்‌ 
பெற்றேன்‌ ; ஈன்றி! எனது வயது 65. சர்க்கரை வியாதி, வாத 
கோளாறும்‌ உடையவன்‌. காலை, மாலை கண்‌ பார்வை கம்மி, புகை 
மறைப்பது போல்‌ இருக்கிறது. இப்படி 3, 4-வருடங்களாகவே 
உள்ளது. கண்ணாடி போட்டால்‌ தெளிவான பார்வை கொடுக்‌ 
கிறது. கண்ணாடி அணிவதை, கண்‌ ஆபரேஷன்‌ செய்வதை நான்‌ 
விரும்பவில்லை. 20 நாட்களுக்கு முன்‌ தங்கள்‌ நேத்திரப்‌ பூண்டு 
தைலத்தை 3-நாட்கள்‌ கண்களில்‌ விட்டுக்‌ கொண்டேன்‌. (கண்கள்‌ 
எரிச்சல்‌ தாங்கக்‌ கூடியாத இல்லை) மூன்று தினத்திலேயே நான்கு 
வருடங்களாக இருந்த பார்வைக்‌ குறைவு நீங்கி, மீண்டும்‌ பார்வை 
நன்கு தெரிவதைக்‌ கண்டு மிக்க ஆச்சர்ய மகிழ்ச்சி அடைந்தேன்‌. 
நான்‌ விவசாய வேலையாக கிராமத்திற்கு சென்றபோது, எனது 
கண்கள்‌ ஈன்கு பார்வை தெரிவதைக்‌ கண்டு அங்குள்ளவர்களும்‌ 
ஆச்சர்யமடைந்தார்கள்‌. எனது குறைவான பார்வை நீங்கியது. 
தங்களுக்கும்‌, ஆண்டவனுக்கும்‌ எனது மகிழ்ச்சி வணக்கத்தைத்‌ 
தெரிவித்துக்‌ கொள்ளுகிறேன்‌. 

இதமா ஷை அவை 


வி. குமாரவேலு, ஆசிரியர்‌, 7—1—174 
அரசினர்‌ ஆரம்பப்‌ பள்ளி, பூ மாம்பாக்கம்‌ கிராமம்‌, 
மதியறநூர்‌.௪. 0. 


நோய்‌ வாயில்‌ அகப்பட்டு அல்லலுரும்‌ மக்களைக்‌ காப்பாற்ற 
கங்கணம்‌ கட்டிக்கொண்டு தொண்டு புரியும்‌ பெரியீர்‌! வணக்கம்‌. 
பல கோடி மக்களை சுகத்துடன்‌ வாழ வழிகாட்டும்‌ உங்கள்‌ தொண்டு 

நீடூழி வாழ முருகனை பிரார்த்திக்கிறேன்‌. ்‌ 
இப்படிக்கு, வி குமாரவேலு. 


7. மகாலிங்கம்‌, 8—1-—74 
வில்லியநல்லூர்‌. ௪. 0. 
அன்புமிகு ஆசிரியம்‌ அவர்கட்கு, வணக்கம்‌. 
தங்களது தலைமகன்‌ திரு. ௧. வேங்கடேசன்‌ அவர்களின்‌ திருமணம்‌ 
திருமுருக. வாரியார்‌ அவர்களின்‌ அருளாசியுடன்‌ நடக்க இருப்பது 
கண்டு மட்டில்லா மகிழ்வெய்துகின்றேன்‌. அதுவும்‌ தணிகையில்‌, 
திறாமுருக கிருபானந்தவா ரியரர்‌ முன்னிலையில்‌ நடத்த இருப்பது மிக மிக 
பொருத்தமே. நம்‌ மூலிகை மணி வா௫க அன்பர்‌ குழாம்‌ பலரும்‌ நிச்சயம்‌ 
இதில்‌ பங்கு எடுத்துக்‌ கொள்‌ வர்ர்களென்பதில்‌ ஐயமில்லை! தணிகை 
ஏற்பாடு ஒரு கல்லில்‌ இரண்டு மாங்காய்‌ போன்றதே. அன்பர்களுக்கு 
முருகன்‌ அருளைப்‌ பெற ஒரு அரிய வாய்ப்பு. மனப்பிணி தீரும்‌; உடற்‌ 
பிணி தீர்க்கும்‌ மனித தெய்வத்திற்கு நன்றிக்‌ கடன்‌ செலுத்த ஒரு 
அரிய வாய்ப்பாகும்‌. 
அன்புள்ள, 7. மகாலிங்கம்‌. 


செ கு. சுவாமி, 2—1—74 
> வந்தவாசி. ௪. 0. 
அன்புள்ள டாக்டர்‌ அவர்களுக்கு, வணக்கம்‌. 
தங்கள்‌ பத்திரிகையை லைப்ரரியில்‌ கண்டேன்‌. தங்கள்‌ பத்திரிகை 
யை நான்‌ பார்க்கும்‌ போதெல்லாம்‌ இது என்னடா! என்னவோ மூலிகை 
மணியாம்‌ என்று விட்டு விடுவது வழக்கம்‌. ஒரு நாள்‌ தற்செயலாக 
அதை எடுத்துப்‌ படித்தேன்‌. அப்போது தான்‌ அதன்‌ மகிமையை நான்‌ 
புரிந்துக்‌ கொண்டேன்‌. முதலில்‌ தங்கள்‌ பத்திரிகையை வெறுத்த நான்‌ 
இப்போது லைப்ரரியில்‌ நுழைந்தவுடன்‌ தங்களின்‌ * மூலிகை மணி? யைத்‌ 

தேடுகிறேன்‌. 

இப்படிக்கு, செ. கு. சுவாமி. 
மூலிலை மணி அச்சகத்தில்‌ அச்சிட்டு வெளியிடுபவரும்‌, ஆசிரியரும்‌ 


வேலூர்‌ மருக்துவர்‌ ஆ. ரா கண்ணப்பர்‌, 59, மாசிலாமணி முதலி தெரு, 
வேலூர்‌-832001 (வ. ஆ) 


